



कैलाश

subahsaverenews@gmail.com

facebook.com/subahsaverenews

www.subahsaverenews

twitter.com/subahsaverenews

पंचम मां स्कंदमाता



देवी मां का पांचवां रूप स्कंदमाता के नाम से प्रचलित है। भगवान् कार्तिकेय का एक नाम स्कन्द भी है जो ज्ञानशक्ति और कर्मशक्ति के एक साथ सूचक हैं। स्कन्द इन्हीं दोनों के मिश्रण का परिणाम है।

सुप्रभात

फिर से तपते हुए दिनों की शुरुआत हवा में अजीब-सी गंध है और डोमों की चिता अभी भी दहक रही है वे कह रहे हैं एक माह तक मुफ्त राशन मुत्तकों के परिवार को और लकड़बग्घा हंस रहा है... और मैं... फिर से खड़ा हूँ इस अधेरी रात की नब्ज़ को थामे हुए कह रहा हूँ ये तीमारदार नहीं हत्यारे हैं और वह आवाज़ खाने की मेज़ पर बच्चों की नहीं लकड़बग्घे की हंसी है सुनो... यह दहशत तो है चुनौती भी लकड़बग्घा हंस रहा है।

- चंद्रकांत देवताले

प्रसंगवश

प्रशांत श्रीवास्तव

पाटी नै पांच लोकसभा सीटों को चुना है जहां उसने कम अंतर से हार दर्ज की थी। वहां के वोट रक्षक चुनाव आयोग में गलत जोड़-घटाव जैसी गलतियों को पहचानकर रिपोर्ट करेंगे।

‘वोट चोरी’ के मुद्दे को लेकर चिंता जताने के बाद कांग्रेस पार्टी ने ‘वोट रक्षक’ अभियान शुरू किया है। इसका उद्देश्य पार्टी कार्यकर्ताओं को मतदाता सूची में गलतियों की पहचान और रिपोर्ट करने के लिए ट्रेनिंग देना है।

मतदाता सूचियों में कथित हेरफेर को रोकने के लिए कांग्रेस ने पांच लोकसभा सीटों को चुना है, जहां उसने कम अंतर से हार दर्ज की थी: जयपुर ग्रामीण और अलवर (राजस्थान), कांकेर (छत्तीसगढ़), मुरैना (मध्य प्रदेश) और बसगांव (उत्तर प्रदेश)।

इन सीटों पर हर 20 मतदान केंद्रों में एक वोट रक्षक तैनात किया जाएगा, यानी प्रत्येक विधानसभा क्षेत्र में लगभग 15-20 स्वयंसेवक और हर लोकसभा सीट में करीब 100 लोग।

इनका काम चुनावी सूची पर नज़र रखना होगा और यदि कोई गलत जोड़-घटाव हुआ तो तुरंत चुनाव आयोग से संपर्क करना होगा।

टीम ने पहले ही पांच में से तीन चयनित सीटों का कवरेज किया है, जहां कांग्रेस उम्मीदवार भी वोट रक्षक पहचान और प्रशिक्षण सत्र में मौजूद रहे।

वोट रक्षक कार्यक्रम का हिस्सा एक वरिष्ठ पार्टी नेता

ने बताया कि इन पांच लोकसभा सीटों पर ध्यान केंद्रित करने का उद्देश्य यह संदेश देना था कि अगर पहले बूथ रक्षक होते तो कांग्रेस इन सीटों को जीत सकती थी, साथ ही स्थानीय कार्यकर्ताओं को जागरूक करना भी।

यह पहल एक पायलट प्रोजेक्ट के रूप में ली जा रही है क्योंकि इन सीटों पर जीत का अंतर 10 हजार वोट से कम था। इसके बाद पार्टी इस अभियान को पांच और सीटों तक बढ़ाने की योजना बना रही है, जहां अंतर 20 हजार वोट से कम था। नेता ने कहा, ‘चूँकि मतदाता सूची लगभग हर एक-दो साल में स्थानीय निकाय, विधानसभा चुनाव या किसी अन्य चुनाव के दौरान अपडेट होती है, हम अब से जागरूकता बढ़ाना चाहते हैं क्योंकि यह मुद्दा अब ज़रूरी हो गया है।’

वोट रक्षक की पहचान और प्रशिक्षण के लिए कांग्रेस ने करीब एक दर्जन नेताओं की टीम बनाई है। ये प्रमुख नेता नहीं हैं, लेकिन इन्हें पार्टी प्रशिक्षण, सर्वे और चुनावी सूचियों के अनुभव हैं। कांग्रेस के एक नेता के अनुसार, वोट रक्षक वे स्वयंसेवक हैं जिनका काम वोट चोरी को रोकना है। ट्रेनिंग में उन्हें पार्टी कार्यकर्ता बताया गया है जो सिर्फ संगठन का हिस्सा नहीं हैं, बल्कि मतदाता सूची की जांच करना, चुनावी फॉर्म का सही उपयोग करना और मतदाता सूची में गलतियों पर आपत्ति दर्ज करना सीखते हैं। ये रक्षक स्थानीय जिला इकाई का हिस्सा हो सकते हैं। इन्हें कोई वेतन नहीं मिलेगा, लेकिन राज्य

इकाई के वरिष्ठ नेताओं द्वारा इनकी निगरानी की जाएगी। कई रक्षकों को अखिल भारतीय कांग्रेस कमिटी में शीर्ष नेताओं से मिलने का भी मौका मिलेगा।

बताया जाता है कि ट्रेनिंग के दौरान कार्यकर्ताओं को चार प्रेजेंटेशन दिए जाते हैं—वोट चोरी क्या है, इसे कैसे रोका जाए, आधिकारिक दस्तावेजों का उपयोग और वोट रक्षक अभियान। दस्तावेजों में इन सत्रों का विवरण दिया गया है। पहला प्रेजेंटेशन बताता है कि देश भर में वोट चोरी कैसे होती है, जैसे डुप्लीकेट एंट्री, एक ही पते पर कई वोटर और फर्जी वोटिंग। दूसरा प्रेजेंटेशन रोकथाम के उपायों पर ध्यान देता है, जैसे सतर्कता बढ़ाना और वार्षिक मतदाता सूची की जांच।

तीसरा प्रेजेंटेशन फॉर्म 6 (नाम जोड़ने के लिए), फॉर्म 7 (हटाने या आपत्ति दर्ज करने के लिए) और फॉर्म 8 (सुधार के लिए) के उपयोग पर केंद्रित है। अंतिम प्रेजेंटेशन वोट रक्षकों की भूमिका को परिभाषित करता है—स्वयंसेवक जो पार्टी का हिस्सा होने के साथ-साथ मतदाता सूची की निगरानी करते हैं, इन फॉर्मों का सही उपयोग करते हैं और मतदाता सूची में गलतियों पर सवाल उठाते हैं।

मध्य प्रदेश के एक स्थानीय नेता, जिन्होंने ट्रेनिंग में हिस्सा लिया, कहा, ‘ऐसा लगा कि वे बूथ कार्यकर्ताओं की पहचान कर रहे हैं, लेकिन एक अलग तरीके से। यह कुछ हद तक बीजेपी द्वारा शुरू किए गए पत्रा प्रमुख कॉन्सेप्ट जैसा है,

जिसने उनके पार्टी कार्यकर्ताओं में भी हलचल पैदा की थी।’

जहां राहुल गांधी इस अभियान के चेहरे हैं, वहीं पार्टी सूत्रों के अनुसार कांग्रेस महासचिव प्रियंका गांधी इस कार्यक्रम की बारीकी से निगरानी कर रही हैं। ऐसा बताया गया है कि उन्होंने ट्रेनरों की सूची को अंतिम रूप दिया और राहुल गांधी को फीडबैक भी दिया।

मुख्य प्रशिक्षण टीम में उत्तर प्रदेश से अनिल यादव, प्रदीप नरवाल और माजिन हुसैन शामिल हैं, जिनके साथ करीब दर्जनभर कोऑर्डिनेटर जुड़े हैं। अनिल और नरवाल को टीम प्रियंका के समूह के सदस्य माना जाता है। माजिन, जो अलीगढ़ मुस्लिम विश्वविद्यालय के पूर्व छात्र हैं, उत्तर प्रदेश में प्रशिक्षण कार्यक्रमों में भी शामिल रहे हैं।

कांग्रेस सूत्रों ने बताया कि राहुल गांधी की टीम के एक वरिष्ठ नेता को ट्रेनरों द्वारा दी गई जानकारी की निगरानी का काम सौंपा गया है। उम्मीद है कि राहुल इस साल वोट रक्षकों को संबोधित करेंगे।

कांग्रेस के एक वरिष्ठ सांसद ने नाम न छापने की शर्त पर कहा, ‘कागजों पर यह एक अच्छी पहल है, लेकिन इसे सभी 545 लोकसभा सीटों तक फैलाना आसान नहीं होगा। कांग्रेस में उम्मीदवार अक्सर बूथ प्रबंधन के लिए अपनी मुख्य टीम पर भरोसा करते हैं और यह देखना बाकी है कि ये टीमें वोट रक्षकों की बात मानेंगी या नहीं।’

(दि प्रिंट हिंदी में प्रकाशित लेख के संपादित अंश)

बिहार की 75 लाख महिलाओं को मिले 10-10 हजार

● पीएम ने की मुख्यमंत्री महिला रोजगार योजना की शुरुआत ● राज्य की 22 फीसदी महिला वोटर्स को मिला बड़ा फायदा

पटना (एजेंसी)। प्रधानमंत्री नरेंद्र मोदी ने बिहार में वचुअली ‘मुख्यमंत्री महिला रोजगार योजना’ की शुरुआत की। शुक्रवार को 75 लाख महिलाओं के खातों में प्रधानमंत्री ने ऑनलाइन 10-10 हजार की राशि ट्रांसफर की। 2020 के आंकड़ों के मुताबिक, बिहार में महिला वोटर्स की संख्या करीब 3.39 करोड़ है। इसके अनुसार करीब 22 फीसदी महिला वोटर्स को आज शुरू हुई योजना का फायदा मिलेगा। जीविका दीदियों को संबोधित करते हुए पीएम ने कहा, अगर देश ने जन-धन योजना के तहत 30 करोड़ से ज्यादा माताओं-



पैसे भेजे जा रहे हैं, वो पूरे आपके खाते में जमा होंगे। कोई एक पैसा नहीं मार सकता है। पहले योजना का पैसा आप तक पहुंचने से पहले लूट

भाई नरेंद्र और नीतिश मिलकर बहनों के लिए लगातार काम कर रहे हैं। जीविका दीदी की बातें सुनकर पीएम धीरे-धीरे मुस्कराते रहे।

14 हजार किमी दूर से तेल मंगाने की तैयारी में भारत!

● अमेरिका के सामने रखी शर्त

नई दिल्ली (एजेंसी)। अमेरिका ने रूस से तेल खरीदने के कारण भारत पर 25 फीसदी का अतिरिक्त टैरिफ लगा रखा है। भारत और अमेरिका के संबंधों में रूस से तेल की खरीद सबसे बड़ा रोड़ा बना हुआ है। ब्लूमबर्ग की एक रिपोर्ट के



मुताबिक भारत रूस से तेल की खरीद कम करने को तैयार है लेकिन इसके लिए उसने अमेरिका के सामने एक शर्त रखी है। उसका कहना है कि अगर भारत रूसी तेल का आयात कम करता है, तो अमेरिका को ईरान और वेनेजुएला से तेल खरीदने की अनुमति देनी होगी। ये दोनों देश तेल के बड़े सप्लायर हैं, लेकिन अमेरिका ने इन पर पाबंदी लगा रखी है। एक सूत्र ने बताया कि इस हफ्ते अमेरिका गए भारतीय प्रतिनिधिमंडल ने अमेरिकी अधिकारियों के साथ मीटिंग में ये बात दोहराई। भारतीय अधिकारियों ने यह भी कहा कि अगर भारत एक ऐसा कर देता है, तो दुनिया में तेल की कीमतें बढ़ सकती हैं।

शहरीकरण आज की सबसे बड़ी जरूरत : मुख्यमंत्री

ग्रीन और क्लीन सिटीज के निर्माण की दिशा में योजनाबद्ध तरीके से बढ़ रहे हैं आगे

भोपाल (नप्र)। मुख्यमंत्री डॉ. मोहन यादव ने कहा है कि शहरीकरण आज की सबसे बड़ी जरूरत है। नागरिकों का जीवन और अधिक सरल, सहज और सुविधा सम्पन्न बनाना ही हमारा लक्ष्य है। मुख्यमंत्री डॉ. यादव ने कहा कि बेहतर सार्वजनिक सुविधाएं नागरिकों और समाज को न केवल मजबूत करती है बल्कि उन्हें जिम्मेदार भी बनाती है। इसी दिशा में प्रदेश सरकार लगातार कदम बढ़ा रही है। उन्होंने बताया कि प्रदेश के शहरों का विकास उनकी तासीर और विशिष्ट पहचान के अनुरूप किया जा रहा है। शहरों के विकास में हम वहां की पुरा-धरोहरों और विरासतों का भी ध्यान रख रहे हैं। ग्रीन और क्लीन सिटीज के निर्माण की दिशा में हम योजनाबद्ध तरीके से आगे बढ़ रहे हैं। अर्बन डेवलपमेंट के लिए कार्बन उत्सर्जन पर पूर्ण रोक लगाना एक बिग टास्क है। इन सभी चुनौतियों को पार करते हुए नागरिकों को स्वच्छ परिवेश देने के लक्ष्य पर आगे बढ़ रहे हैं। मुख्यमंत्री डॉ. यादव शुक्रवार को भोपाल में एक मीडिया समूह द्वारा आयोजित अर्बन ट्रांसफॉर्मेशन समिट-2025 को संबोधित कर रहे थे।



सभी प्रयासों से प्रदेश के शहरी क्षेत्रों में विकास की नई धारा बहेगी और नागरिकों का जीवन और अधिक सुखद एवं सुरक्षित बनेगा।

मुख्यमंत्री डॉ. यादव ने कहा मध्यप्रदेश में शहरी विकास की योजनाओं का बेहतर ढंग से क्रियान्वयन हो रहा है। हमारा इंदौर लगातार 8 वर्षों से देश का सबसे स्वच्छ शहर है, हमारे अन्य प्रमुख शहर जैसे भोपाल, जबलपुर, उज्जैन और ग्वालियर भी डिजिटल सु-शासन, गतिशीलता और ईज ऑफ

लिफिंग को बढ़ावा देते हुए उत्कृष्ट शहरों के रूप में उभरे हैं। प्रदेश में अफोर्डेबल हाउसिंग के अंतर्गत 8.56 लाख आवासों का निर्माण पूर्ण किया जा चुका है, जिनमें से लगभग 7.75 लाख (82 प्रतिशत) आवास परिवार की



महिलाओं या संयुक्त नाम से है। हमने लगभग 10 लाख नये घरों का निर्माण करने का लक्ष्य रखा है, जिस पर 50 हजार करोड़ का निवेश होना संभावित है। अमृत योजना 2.0 में सभी नगरीय निकायों को शामिल किया गया है। योजना के अंतर्गत जल आपूर्ति में 5869 करोड़ रुपये की 297 परियोजनाओं में से 3450 करोड़ रुपये की 224 परियोजनाओं के कार्य प्रारंभ हो चुके हैं। सिवरेज की 4932 करोड़ रुपये की 36 परियोजनाओं में से

1312 करोड़ रुपये की 04 परियोजनाओं के कार्य प्रारंभ हो गया है, इससे प्रदेश की लगभग 60 प्रतिशत शहरी आबादी लाभान्वित होगी। प्रदेश में नगरीय क्षेत्रों के संभावित विस्तार के दृष्टिगत हमारी सरकार द्वारा मध्यप्रदेश मेट्रोपॉलिटन क्षेत्र नियोजन और विकास अधिनियम, 2025 को मॉनिटरिंग से स्वीकृति भी मिल गई है। विकसित मध्यप्रदेश- 2047 के तहत प्रदेश का 2 ट्रिलियन इकोनॉमी का लक्ष्य है, जिसमें शहरी क्षेत्रों की भागीदारी महत्वपूर्ण रहेगी।

मुख्यमंत्री डॉ. यादव ने कहा कि भोपाल में मेट्रो ट्रेन का काम तेजी से चल रहा है। इंदौर में मेट्रो का संचालन प्रारंभ हो चुका है। अक्टूबर 2025 में भोपाल के एक कॉरिडोर पर मेट्रो संचालित होने जा रही है। सिंहस्थ-2028 के पहले ऐसी अनेक सुविधाएं विकसित की जाएंगी, जिनसे श्रद्धालु आसानी से और कम समय में, कम ऊर्जा खर्च किए श्रद्धा स्थलों तक पहुंच सकेंगे। प्रदेश में जनसामान्य के जीवन, स्वास्थ्य, संपत्ति एवं पर्यावरण की रक्षा हेतु एक सुदृढ़, उत्तरदायी एवं वैज्ञानिक आधार पर संचालित अग्नि एवं आपातकालीन सेवा तंत्र की स्थापना की जा रही है। जन परिवहन को सुगम और व्यवस्था को सुदृढ़ करके की दिशा में हमारी सरकार ने नई ईवी पॉलिसी लागू की है।

हामिद के केस में फंस रहा है पेंच

इस्लामी पर्सनल लॉ किसी लड़की के जीवन शुरू होने पर शादी की परमीशन देता है। जिसे 15 साल माना जाता है, जबकि आईपीसी-बीएनएस और पॉक्सो एक्ट नाबालिगों की शादी या यौन संबंधों पर प्रतिबंध लगाते हैं। ये कानून धार्मिक रीति-रिवाजों की परवाह किए बिना ऐसी शायदियों और रिश्तों को अपराध मानते हैं। कोर्ट ने सुनवाई के दौरान कहा कि हामिद के केस में उसने जानबूझकर इस शादी की वैधता पर कोई फैसला देने से परहेज किया है। केस में कुछ विचलित करने वाले पॉइंट्स मिले। मसलन एफआईआर नाबालिग लड़की की मां ने दर्ज कराई थी।

कि क्या अब यूसीसी की तरफ बढ़ने का समय नहीं आ गया है। जिसमें एक ऐसा ढांचा बनाया जाए, ताकि पर्सनल लॉ जैसे कानून राष्ट्रीय कानूनों पर हावी न हों। दिल्ली हाईकोर्ट की यह टिप्पणी नाबालिग लड़की से शादी करने के आरोपी हामिद राजा की जमानत याचिका से जुड़े केस की सुनवाई के दौरान सामने आई। हामिद पर आईपीसी की धारा 376 और पॉक्सो एक्ट के तहत आरोप है कि उसने नाबालिग लड़की से शादी की। राजा के खिलाफ एफआईआर लड़की के सौतेले पिता ने की थी। नाबालिग राजा की गिरफ्तारी से पहले उसके साथ रह रही थी।

● एचसी ने कहा-यूसीसी टकराव रोक सकता है ● कहा-पर्सनल लॉ में बाल विवाह की परमीशन, लेकिन पॉक्सो में क्राइम

नई दिल्ली (एजेंसी)। दिल्ली हाईकोर्ट ने शुक्रवार को देश में समान नागरिक संहिता (यूसीसी) लागू करने की वकालत की। कोर्ट ने कहा कि पर्सनल लॉ बाल विवाह की परमीशन देता है, जबकि पॉक्सो एक्ट, बीएनएस में यही अपराध है। इन कानूनों के बीच बार-बार होने वाले टकराव को देखते हुए इसकी कानूनी रूप से स्पष्ट व्याख्या जरूरी है। जस्टिस अरुण मोंगा ने पूछा कि अक्सर हम इस दुविधा में आ जाते हैं कि क्या समाज को लंबे समय से चले आ रहे पर्सनल लॉ का पालन करने के लिए अपराधी बनाया जाना चाहिए। जस्टिस मोंगा ने कहा



फ्रांस से डील का डर घुटनों पर आई अमेरिकी कंपनी

नई दिल्ली (एजेंसी)। भारत के स्वदेशी लाइट कॉम्बैट एयरक्राफ्ट तेजस फाइटर जेट प्रोजेक्ट को लंबे समय तक लटकाने के बाद अमेरिकी कंपनी जेनरल इलेक्ट्रिक (जीई) ने हिंदुस्तान एयरोनॉटिक्स लिमिटेड (एचएएल) को धड़ाधड़ इसकी इंजन की सप्लाई शुरू कर दी है और भविष्य में इसमें और तेजी लाने का भरोसा भी दिया है। एचएएल की ओर से यह खुलासा तब किया गया, जब एक अमेरिकी मीडिया ने यह रिपोर्ट दी कि जीई की डिलीवरी की वजह से भारत अपने अन्य स्वदेशी फाइटर जेट प्रोजेक्ट के लिए फ्रांस की जेट इंजन बनाने वाली कंपनी साफ्रान एसए से बातचीत कर रहा है। हिंदुस्तान एयरोनॉटिक्स लिमिटेड के चेयरमैन और एमडी डॉ. डीके सुनील ने न्यूज एजेंसी एएनआई से कहा है वह (जीई) अब अपनी सप्लाई चेन को ठीक कर रहे हैं। मूल समस्या दूर हो गई है और अब उत्पादन तेजी से होगा। कंपनी ने अगले साल हमें 20 इंजन देने का वादा किया है। उन्होंने साफ किया है कि अब तो जीई इंजन को लेकर लगातार जानकारी दे रही है। उन्होंने उम्मीद जताई है कि संवाद बेहतर हुआ है और हमें विश्वास है कि वे अब इसे और बेहतर करने में सक्षम होंगे।

ट्रम्प ने अब ब्रांडेड दवाओं पर लगाया 100 फीसदी टैरिफ

1 अक्टूबर से लागू होगा, अमेरिका को 30 फीसदी दवाएं एक्सपोर्ट करता है भारत

वॉशिंगटन (एजेंसी)। अमेरिकी प्रेसीडेंट डोनाल्ड ट्रम्प ने ब्रांडेड या पेटेंटेड दवाई पर 100 फीसदी टैरिफ लगाने का ऐलान किया है। ये टैरिफ 1 अक्टूबर 2025 से लागू होगा। यह टैक्स उन कंपनियों पर नहीं लागेगा जो अमेरिका में ही दवा बनाने के लिए अपना प्लांट लगा रही हैं। भारत पर अमेरिकी राष्ट्रपति ने पहले ही 50 फीसदी टैरिफ लगाया है। ये टैरिफ 27 अगस्त से लागू हो चुका है। कपड़े, जेम्स-ज्वेलरी, फर्नीचर, सी फूड जैसे भारतीय प्रोडक्ट्स का एक्सपोर्ट इससे महंगा हो गया है। हालांकि दवाओं को इस टैरिफ से

बाहर रखा गया था। ट्रम्प ने कहा- 1 अक्टूबर से हम ब्रांडेड या

अपना दवा बनाने वाला प्लांट लगा रही हैं। 'लगा रही हैं' का



पेटेंटेड दवाई पर 100 फीसदी टैरिफ लगा देगे, सिवाय उन कंपनियों के जो अमेरिका में

मतलब होगा कंस्ट्रक्शन चल रहा है। इसलिए, अगर कंस्ट्रक्शन शुरू हो गया है, तो उन दवाइयों पर कोई

टैक्स नहीं लगेगा। जियोजित इनवेस्टमेंट्स लिमिटेड के चीफ इनवेस्टमेंट स्ट्रैटिजिस्ट वीके विजयकुमार ने कहा- भारत, जो जेनेरिक दवाओं का एक्सपोर्ट है, उसे इससे ज्यादा असर नहीं होगा। लेकिन हो सकता है कि प्रेसीडेंट का अगला निशाना जेनेरिक दवाएं हों। इस फैसले का फार्मास्यूटिकल स्टॉक्स पर भावनात्मक असर पड़ सकता है। भारत जेनेरिक दवाइयां अमेरिका को एक्सपोर्ट करने वाला सबसे बड़ा देश है। 2024 में भारत ने अमेरिका को लगभग 8.73 अरब डॉलर की दवाइयां भेजी थीं।

किसान की कर्जमाफी की मांग पर भड़क गए पवार

● महाराष्ट्र के डिप्टी सीएम बोले- इसे ही सीएम बना दो

मुंबई (एजेंसी)। महाराष्ट्र के उप मुख्यमंत्री अजित पवार गुरुवार को मराठवाड़ा के धाराशिव में बाढ़ प्रभावित इलाकों का दौरा करने पहुंचे थे। यहां पर उनका किसानों से बातचीत का एक वीडियो सामने आया है, जिसमें वे कर्ज माफी की मांग पर गुस्सा करते नजर आ रहे हैं। जब एक किसान ने कर्ज माफी की मांग की तो डिप्टी सीएम ने गुस्से में कहा- इसे



मुख्यमंत्री बना दो! क्या तुम्हें लगता है कि हम कंचे खेलने आए हैं। मैंने सुबह 6 बजे करमाळा से अपना दिन शुरू किया। आप सिर्फ काम करने वालों की आलोचना करते हैं। हमने अपनी प्यारी बहनों की बहुत मदद की है। हम सालाना 45,000 करोड़ की मदद दे रहे हैं। किसानों के बिजली के बिल हैं और उसके लिए 20,000 करोड़ दिए हैं।

बंगालमें ऐसी सरकार बने जो सोनार बांग्ला का निर्माण करे



कोलकाता (एजेंसी)। कोलकाता दौरे पर पहुंचे केंद्रीय गृह मंत्री अमित शाह ने शुक्रवार को यहां उत्तर कोलकाता के प्रसिद्ध संतोष मित्रा स्क्वायर के पूजा पंडाल का उद्घाटन किया, जिन्होंने ऑपरेशन सिंदूर की थीम पर इस बार अपना पंडाल बनाया है। इस अवसर पर अपने संक्षिप्त संबोधन में शाह ने कहा कि मैंने मां दुर्गा से प्रार्थना की है कि आगामी विधानसभा चुनाव के बाद बंगाल में एक ऐसी सरकार बने जो सोनार बांग्ला का निर्माण कर पाए। हमारा बंगाल बंगाल का गौरव वापस लौटे और कविवरु रवींद्र नाथ टैगोर के कल्पना का बंगाल का हम निर्माण कर पाएं। शाह ने दुर्गा पूजा की शुरुआत में कोलकाता व आसपास के जिलों में भारी बारिश से हुई तबाही व बिजली के कटने से मारे गए 10 से अधिक लोगों के प्रति भी अपनी संवेदना व्यक्त की।

महाराष्ट्र-ओडिशा और केरल में लौटते मानसून से भारी बारिश

● तिरुवनंतपुरम में स्कूल-कॉलेज बंद, हैदराबाद में खराब मौसम से 3 प्लाइट डायवर्ट



नई दिल्ली (एजेंसी)। उत्तर भारत के राज्यों से लौट रहा मानसून इन दिनों दक्षिणी राज्यों में ऐक्टिव है। मौसम विभाग ने महाराष्ट्र, ओडिशा, केरल, तमिलनाडु और आंध्र प्रदेश में बारिश का अलर्ट जारी किया है। मौसम विभाग ने तिरुवनंतपुरम, कोल्लम, पाथनमथिट्टा, अलपुप्पा, कोट्टायम, इडुक्की और एर्नाकुलम के लिए ऑरेंज अलर्ट जारी किया है। तिरुवनंतपुरम में स्कूल-कॉलेज बंद हैं। हैदराबाद में खराब मौसम के कारण 3 प्लाइट डायवर्ट करनी पड़ीं। तमिलनाडु के



कन्याकुमारी में भी भारी बारिश के कारण स्कूल-कॉलेज बंद रखे गए हैं। बंगाल की खाड़ी में बने लो प्रेशर सिस्टम से 28 सितंबर तक महाराष्ट्र और ओडिशा के कई हिस्सों में बारिश की संभावना है। ओडिशा में 18 जिले हाई अलर्ट पर हैं। पंजाब, हरियाणा, चंडीगढ़, दिल्ली में मानसून विदा हो चुका है। गुजरात, राजस्थान, उत्तराखंड, हिमाचल और जम्मू-कश्मीर के कुछ हिस्सों से अभी मानसून बाकी है। मध्यप्रदेश से अगले 48 घंटों में मानसून सीजन खत्म हो सकता है। मानसून के महाराष्ट्र से 5 अक्टूबर से पहले लौटने की उम्मीद नहीं है।

20 खंभों में था करंट, कई जगह कटे थे तार

जबलपुर में अवैध बिजली से रोशन था पंडाल, दिखावे का टीसी कनेक्शन, विद्युत सुरक्षा की 25 टीम तैनात

जबलपुर (नप्र)। जबलपुर में दुर्गात्सव के दौरान पंडालों में विद्युत साज-सज्जा के चलते पिछले चार दिन में दो बच्चों सहित तीन की मौत हो चुकी है। आयोजकों ने टीसी कनेक्शन तो लिए हैं, पर यह दिखावे के हैं। असल में चोरी की बिजली से पंडाल रोशन किए जा रहे हैं। इतना ही नहीं, लोहे के पाइप पर लगी झालरों को जलाने के लिए कई

चार दिन में दो बच्चों सहित तीन की मौत

जगह से कनेक्शन दिए हैं, जहां तारों पर टेप भी नहीं लपेटा गया। ये नंगे तार ही बरगी हिल्स की पीएचई कॉलोनी में सजी झांकी में बच्चों की मौत का कारण बने। झांकी के सामने विद्युत साज-सज्जा की गई है। सड़क पर लोहे के पाइप लगाकर झालर लटकाई गई हैं। इनमें से एक खंभे को छूने

पर 8 वर्षीय आयुष झारिया और 10 वर्षीय वेद श्रीवास को करंट लगा और उनकी मौत हो गई। यहां सिर्फ एक खंभे में करंट नहीं था, बल्कि 20 खंभों में दौड़ रहा था। दरअसल, कनेक्शन करने वाले ने खुले तार छोड़ दिए थे, जो बारिश और हवा के चलते खंभों से टकरा गए और करंट फैल गया।

20 खंभों में दौड़ रहा था करंट

बरगी हिल्स में सार्वजनिक दुर्गात्सव समिति 10 साल से दुर्गा प्रतिमा की स्थापना कर रही है। यहां देखा कि झांकी और सड़क पर विद्युत साज-सज्जा करने वाले कर्मचारी और डेकोरेटर ने खुले तारों को टेप से बंद करने की बजाय चुनरी से बांध दिया था। जिस कारण बायर लोहे के पाइप (खंभे) से टच हो रहे थे और सड़क के दोनों ओर 20 खंभों में करंट था। समिति ने टीसी कनेक्शन तो लिया था पर तीन अवैध कनेक्शन से लाइट और हेलोजन जलाई जा रही थीं।

बरेली में 'आई लव मोहम्मद' विवाद पर बवाल

● जुमे की नमाज के बाद सड़क पर उतरी भीड़, की नारेबाजी ● पथराव, पुलिस का लाठीचार्ज और आंसू गैस के गोले दागे

बरेली (एजेंसी)। बरेली में जुमे पर 'आई लव मोहम्मद' विवाद को लेकर बवाल हो गया। पुलिस ने हालात पर काबू पाने के लिए लाठीचार्ज किया। लोगों को दौड़ा-दौड़ाकर पीटा। इससे भगदड़ मच गई। दरअसल, मौलाना तौकीर रजा ने मुस्लिमों से इस्लामिया ग्राउंड में प्रदर्शन करने की अपील की थी। जुमे की नमाज के बाद भीड़ सड़क पर उतर आई और जबरन इस्लामिया मैदान में जाने की जिद पर अड़ गई।

पुलिस ने रोक लिया। इस पर भीड़ ने धार्मिक नारे लगाए। थोड़ी देर में पथराव शुरू हो गया। पुलिस ने हालात पर काबू पाने के लिए लाठीचार्ज किया।



फिलहाल, पुलिस ने मौलाना तौकीर रजा को हिरासत में ले लिया है। पूरे बरेली में फोर्स मार्च कर रही है। अधिकारी लोगों को घरों में रखने की

ह्दयायत दे रहे। आसपास के जिलों से फोर्स बढ़ा दी गई है। मौलाना तौकीर रजा इतेहाद-ए-मिल्लत काउंसिल के अध्यक्ष हैं। इन पर 2010 में बरेली में दंगा करवाने का भी आरोप है। मामला अभी कोर्ट में है। शुक्रवार को नमाज खत्म होने के बाद बड़ी संख्या में लोग इकट्ठा हो गए और नारेबाजी करते हुए खलील तिराहा पहुंचे। जब इन लोगों ने इस्लामिया की ओर जाने का प्रयास किया, तो मौके पर मौजूद पुलिस बल ने उन्हें बैरिकेडिंग लगाकर रोक दिया। पुलिस के रोकने पर भीड़ हिंसक हो गई और उन्होंने पुलिस पर पथराव शुरू कर दिया।



लद्दाख हिंसा के बाद सोनम वांगचुक गिरफ्तार

डीजीपी जामवाल की अगुवाई वाली पुलिस ने की कार्रवाई

लेह (एजेंसी)। जलवायु कार्यकर्ता सोनम वांगचुक को लद्दाख पुलिस ने शुक्रवार को गिरफ्तार कर लिया। लेह में राज्य का दर्जा और इस क्षेत्र को संविधान की छठी अनुसूची में शामिल करने की मांग को लेकर हुए विरोध प्रदर्शनों के दौरान भड़की हिंसा में चार लोगों की मौत हो गई थी। हालांकि, वांगचुक पर लगाए गए आरोपों का अभी पता नहीं चला है। सरकार ने हिंसक विरोध प्रदर्शनों के लिए



वांगचुक को जिम्मेदार ठहराया है और आरोप लगाया है कि कार्यकर्ता ने नेपाल के जेनेरेशन जेड विरोध और अरब स्प्रिंग-शैली के विरोध जैसे संदर्भों का इस्तेमाल करके युवाओं को भड़काया। डीजीपी एसडी सिंह जामवाल के नेतृत्व में जलवायु कार्यकर्ता की गिरफ्तारी केंद्रीय गृह मंत्रालय की ओर से उनके स्टूडेंट्स एजुकेशनल एंड कल्चरल मूवमेंट ऑफ लद्दाख का एनजीए लाइसेंस रद्द करने के एक दिन बाद हुई।

लेह के सभी स्कूल-कॉलेज हैं बंद, अभी कर्फ्यू जारी

जिला मजिस्ट्रेट रोमिल सिंह डोंक ने लेह के सभी स्कूलों, कॉलेजों और आंगनवाड़ी केंद्रों को दो दिनों के लिए बंद करने का आदेश दिया है। कारगिल में भी निषेधाज्ञा लागू है। जहां भारी सुरक्षा बल तैनात है। हालांकि, कारगिल डेमोक्रेटिक अलायंस (केडीए) की ओर से बुलाई एक दिन के बंद के बाद शुक्रवार को दुकानों और व्यावसायिक प्रतिष्ठान फिर से खुल गए। इससे पहले लद्दाख में हाल में हुई हिंसक घटनाओं के बीच केंद्र सरकार ने जलवायु कार्यकर्ता सोनम वांगचुक की संस्था का विदेशी योगदान विनियमन अधिनियम (एफसीआरए) लाइसेंस तत्काल प्रभाव से रद्द कर दिया था।

प्राइवेट नौकरी में आरक्षण की ओर बढ़ रहे राहुल गांधी!

ईबीसी संकल्प 2029 की तैयारियों की शुरुआत तो नहीं

पटना (एजेंसी)। 11 साल से केंद्र की सत्ता से बाहर कांग्रेस के नेता राहुल गांधी दलित और पिछड़ों की राजनीति के दम पर पार्टी में जान फूंकने की कोशिश लगातार कर रहे हैं। पटना में कांग्रेस वर्किंग कमटी की बैठक के बाद बुधवार को राहुल ने राष्ट्रीय जनता दल (आरजेडी) के नेता तेजस्वी यादव और विपक्षी महागठबंधन के नेताओं के साथ अति पिछड़ी जातियों (ईबीसी) के लिए 10 वादों का एक संकल्प जारी किया। अति पिछड़े बिहार में मुख्यमंत्री नीतिश कुमार के कोर वोटर माने जाते हैं। इन संकल्पों से संकेत मिल रहा है कि प्रधानमंत्री नरेंद्र मोदी और भारतीय जनता पार्टी (बीजेपी) से लगातार मात खा रहे राहुल गांधी 2029 के लोकसभा चुनाव में प्राइवेट सेक्टर की नौकरियों में आरक्षण का एजेंडा आजमाने की तरफ बढ़ रहे हैं। कांग्रेस अध्यक्ष का इसी साल कर्नाटक में दिया एक बयान भी प्राइवेट सेक्टर की ओर इशारा करता है।



सीएम ने स्वतंत्रता सेनानी विद्यासागर को किया नमन

भोपाल (नप्र)। मुख्यमंत्री डॉ. मोहन यादव ने महान स्वतंत्रता संग्राम सेनानी एवं समाज सुधारक स्व. श्री ईश्वर चन्द्र विद्यासागर की जयंती पर नमन कर उन्हें श्रद्धांजलि दी है। मुख्यमंत्री डॉ. यादव ने कहा है कि विद्यासागर जी के प्रगतिशील विचार एवं समाज सुधार के सद्प्रयास सामाजिक समरसता और राष्ट्र के उत्तरोत्तर विकास के लिए हमेशा अनुकरणीय रहेंगे।

मैहर में सीवरेज परियोजना का काम जल्द होगा पूरा

75 हजार से अधिक की आबादी को मिलेगा लाभ

भोपाल (नप्र)। नगरीय विकास एवं आवास विभाग के उपक्रम मध्यप्रदेश अर्बन डेवलपमेंट कम्पनी द्वारा एशियन डेवलपमेंट बैंक के सहयोग से माता शारदा की नगरी मैहर में सीवरेज परियोजना पर तेजी से कार्य किया जा रहा है। यह परियोजना शहर के समग्र विकास के साथ जनस्वास्थ्य में सुधार की दिशा में एक महत्वपूर्ण



कदम है। परियोजना के अंतर्गत 15 हजार से अधिक घरों को सीवरेज नेटवर्क से जोड़े जाने का कार्यक्रम है, जिससे लगभग 75 हजार से अधिक की आबादी को सीधा लाभ पहुंचेगा। इसके साथ ही मैहर में माता शारदा दर्शन के लिए आने वाले श्रद्धालुजन भी इस सुविधा से लाभान्वित होंगे। इस परियोजना से शहर की स्वच्छता और पर्यावरण में सकारात्मक बदलाव आएगा। एशियन डेवलपमेंट बैंक की 160 करोड़ 34 लाख रुपये लागत वाली परियोजना में 10 वर्षों के संचालन और संधारण की व्यवस्था भी सुनिश्चित की गई है। शहर में करीब 130 किलोमीटर सीवरेज लाइन बिछाई जा रही है, इसमें से अब तक 104 किलोमीटर लाइन का कार्य पूरा हो चुका है। कार्य की तेज गति को देखते हुए यह अनुमान है कि शेष कार्य भी तय समय-सीमा में पूरा होगा। परियोजना के पूर्ण होने पर न सिर्फ मल-जल के शोषन की आधुनिक व्यवस्था सुदृढ़ होगी, बल्कि इससे जल जनित बीमारियों में कमी, स्वास्थ्य में सुधार और सड़कों व नालियों की स्वच्छता सुनिश्चित होगी। नालियों में गंदा पानी बहने की समस्या समाप्त होगी और वातावरण अधिक स्वच्छ व सुरक्षित बन सकेगा। यह सीवरेज परियोजना स्वच्छ भारत मिशन और सतत नगरीय विकास दिशा में एक ठोस पहल है, जो मैहर को एक आधुनिक, स्वच्छ और स्वस्थ नगरी के रूप में विकसित करने में सहायक सिद्ध होगी।



मुख्यमंत्री डॉ. मोहन यादव से शुक्रवार को मुख्यमंत्री निवास स्थित समत्व भवन में बीएपीएस स्वामीनारायण मंदिर, नागपुर के संत जनों ने सौजन्य भेंट की।

इंदौर प्रीमियर को-ऑपरेटिव बैंक ने 132 करोड़ की जानकारी छिपाई

आयकर विभाग ने दो दिन तक बैंक में सर्वे किया, 60 से ज्यादा खातों में गई रकम

भोपाल (नप्र)। इंदौर शहर के इंदौर प्रीमियर को-ऑपरेटिव बैंक लिमिटेड में 60 से ज्यादा सोसाइटी और व्यक्तिगत खातों में जमा लगभग 132 करोड़ रुपए की जानकारी बैंक प्रबंधन ने आयकर विभाग को नहीं दी। यह राशि खातों में जमा होने के बाद आयकर अधिनियम के प्रावधानों के तहत विभाग को सूचित किया जाना आवश्यक था। आयकर विभाग की ओर से 24 सितंबर को बैंक के मुख्य कार्यालय में स्पॉट वेरिफिकेशन की कार्यवाही शुरू की गई, जो 25 सितंबर की शाम तक चली। इस दो दिन की जांच में सामन आया कि बैंक ने वित्त वर्ष 2021-22 से 2024-25 तक की अवधि में 60 से अधिक खातों की जानकारी विभाग को साझा नहीं की। इन खातों में कई अलग-अलग सोसाइटी और व्यक्तिगत खातेदार शामिल हैं। जांच में यह तथ्य सामने आया कि, कई चालू खातों में 50 लाख रुपए से अधिक नकद जमा किए गए। बचत खातों में 10 लाख रुपए से अधिक नकद जमा पाए गए। 10 लाख से अधिक के फिक्स डिपॉजिट भी बनाए गए। इन सभी लेन-देन को मिलाकर कुल राशि लगभग 132 करोड़ रुपए होती है, जिसकी जानकारी (स्टेटमेंट ऑफ फाइनेंस ट्रांजेक्शन) फाइलिंग के माध्यम से आयकर विभाग को दी जानी चाहिए थी। बैंक प्रबंधन ने कहा- सहयोग करेंगे-बैंक प्रबंधन ने अब इस मामले में आगे हा संभव सहयोग का आश्वासन आयकर अधिकारियों को दिया है। बैंक ने यह भी कहा है कि वह अपनी एसएफटी फाइलिंग प्रक्रिया में हुई गलतियों को सुधारने के लिए कदम उठाएगा और जिन तकनीकी या प्रणालीगत कारणों से यह चूक हुई, उन्हें जल्द ही आयकर विभाग से संपर्क

अब मेट्रो स्टेशन देखने फिर भोपाल आएगी सीएमआरएस

दोनों टीम की रिपोर्ट एकसाथ आएगी; ‘ओके’ मिलते ही कमर्शियल रन की तारीख तय होगी

भोपाल (नप्र)। भोपाल में मेट्रो के कमर्शियल रन के लिए अहम कमिशनर मेट्रो रेल सेप्टी (सीएमआरएस) की टीम ने गुरुवार को ट्रेन और डिपो से जुड़े काम देखे। अब दूसरी टीम मेट्रो स्टेशन देखेगी। यह टीम भी 10 दिन के अंदर भोपाल आ सकती है। दोनों टीमों की कॉमन रिपोर्ट एकसाथ आएगी। ‘ओके’ होते ही मेट्रो के कमर्शियल रन की तारीख तय हो जाएगी। बता दें कि गुरुवार को मेट्रो कमिशनर जनक कुमार गर्ग ने टीम के साथ सुभाषनगर स्थित मेट्रो डिपो और प्रांथोरेटि कॉरिडोर के 6.22 किलोमीटर रूट को देखा था। वे ट्रेन में सवार हुए। सुभाषनगर और एम्स स्टेशन पर करीब दो घंटे तक निरीक्षण किया। इसके बाद टीम लौट गई। अब मेट्रो स्टेशन देखने के लिए सीएमआरएस फिर भोपाल आएगी। स्टेशन पर यह देखेगी टीम-सीएमआरएस की दूसरी टीम मेट्रो के सभी 8 स्टेशन- सुभाषनगर, केंद्रीय स्कूल, डीबी मॉल, एमपी नगर, आरकेएमपी, डीआरएम तिराहा, अलकापुरी और एम्स पहुंचेगी। स्टेशन पर एंटी और एगिजट की व्यवस्था क्या है। यात्रियों की सहूलियत के लिए क्या-क्या सुविधाएं हैं आदि को लेकर टीम अपनी रिपोर्ट देगी।



पहली टीम ने ट्रेन-डिपो देखा-पहली टीम ने ट्रेन और डिपो देखा है। मेट्रो ट्रेन के कोच में क्या-क्या सुविधाएं हैं? यात्रियों की सुरक्षा के लिए पर्याप्त संसाधन है या नहीं? सीसीटीवी कैमरे, आरामदायक बैठने की व्यवस्था,

राजधाम

अवधपुरी में हाउसिंग बोर्ड का नया प्रोजेक्ट

147 डुप्लेक्स-ट्रिप्लेक्स बनाएगा बोर्ड, सबसे ज्यादा बोली लगाने वालों को अलॉट होंगे

भोपाल (नप्र)। भोपाल के अवधपुरी में हाउसिंग बोर्ड ‘खजूरी हाउसिंग प्रोजेक्ट’ ला रहा है। इसमें कुल 147 डुप्लेक्स और ट्रिप्लेक्स मकान बनेंगे। सबसे ज्यादा बोली लगाने वालों को मकान अलॉट होंगे। जंबूरी मैदान के पास होने से इस प्रोजेक्ट के बारे में सबसे ज्यादा पूछताछ होती रही है।

पिपलानी-रायसेन 4 लेन पर बने इस प्रोजेक्ट में कुल 147 मकान हैं। इसमें 3बीएचके के 77 डुप्लेक्स, 48 ट्रिप्लेक्स 3बीएचके और 22 ट्रिप्लेक्स 4 बीएचके के हैं। पहले चरण में 77 डुप्लेक्स एचआईजी मकानों की बुकिंग शुरू होगी।

इनका प्लॉट साइज 1050 स्कॉयर फीट है। इस बार बोर्ड ई-ऑफर से अपने मकान बेच रहा है। ई-ऑफर के लिए शुरूआती कीमत 79.54 लाख रुपए है। सबसे ज्यादा बोली लगाने वाले को यह मकान अलॉट होगा। एमपी ऑनलाइन के जरिए बुकिंग होगी।

इस प्रोजेक्ट में 3 तरह के मकान

एचआईजी 77 डुप्लेक्स बनेंगे। 1050 स्क्वायर फीट पर बने मकानों की कीमत करीब 80 लाख रुपए से शुरू होगी।

एचआईजी 48 ट्रिप्लेक्स मकान का एरिया 1100 स्क्वायर फीट रहेगा। इसकी कीमत 89.20 लाख रुपए से शुरू होगी।



झूठी शिकायत कर ब्लैकमेल करने वालों पर सख्ती करें: मुख्यमंत्री

सीएम हेल्पलाइन में झूठी शिकायत करने वालों की बनेगी फाइल, कलेक्टरों से मांगी ब्लैकमेलर्स की रिपोर्ट

भोपाल (नप्र)। मुख्यमंत्री मोहन यादव सरकार ने अब झूठी शिकायतें कर अधिकारियों-कर्मचारियों को ब्लैकमेल करने वालों पर शिकंजा कसना शुरू कर दिया है। लोक सेवा प्रबंधन विभाग ने सभी कलेक्टरों को निर्देश जारी करते हुए ऐसे लोगों की जानकारी तय फार्मेट में तलब की है। निर्देशों में कहा गया है कि सीएम हेल्पलाइन पोर्टल या अन्य प्लेटफॉर्म पर कुछ लोग आदतन व झूठी शिकायतें दर्ज कराते हैं, जिनका मकसद केवल दबाव बनाना और ब्लैकमेल करना होता है। ऐसे मामलों को ध्यान में रखते हुए अब हर जिले से रिपोर्ट तैयार कर शासन को भेजी जाए।

अधिकारी अपनी टिप्पणी के साथ भेजेंगे जानकारी

इसके लिए शासन ने एक फार्मेट भी जारी



किया है, जिसमें शिकायतकर्ता का नाम, मोबाइल नंबर, अब तक की गई कुल

शिकायतों की संख्या और उसके बारे में अधिकारियों की टिप्पणी दर्ज की जाएगी। यह जानकारी लेवल अधिकारियों की लॉगिन आईडी के जरिए पोर्टल पर दर्ज की जाएगी।

गौरतलब है कि सीएम हेल्पलाइन की समीक्षा बैठकों में बार-बार यह तथ्य सामने आया है कि कुछ लोग फर्जी शिकायतें कर अप्सरों-कर्मचारियों को परेशान करते हैं। मुख्यमंत्री और मुख्य सचिव पहले ही ऐसे मामलों में एफआईआर दर्ज कराने के निर्देश दे चुके हैं। अब

पहली बार सरकार ने बाकायदा आदेश जारी कर कलेक्टरों से रिपोर्ट तलब की है।

ब्लैक मेलिंग से परेशान युवक ने किया सुसाइड, दो वीडियो बनाए

कहा- सना, अनीश का टारगेट हिंदू लड़कियां, लोगों ने किया चक्काजाम, हजारों वाहन फंसे

बीना (नप्र)। बीना में 30 साल के एक युवक मोहित पटवा ने ब्लैकमेलिंग और प्रताड़ना से परेशान होकर सुसाइड कर लिया। सुसाइड से पहले उसने दो वीडियो रिकॉर्ड किए। इनमें उसने रश्मि पटवा, अनीश खान और सना खान पर ब्लैकमेलिंग का आरोप लगाते हुए उन्हें अपनी मौत का जिम्मेदार ठहराया।

वीडियो में मोहित ने अनीश और सना खान पर हिंदू लड़कियों को धर्मांतरण के लिए प्रेरित करने जैसे गंभीर आरोप भी लगाए। घटना गुरुवार दोपहर की है। इससे नाराज परिजन और लोगों ने शुक्रवार

दोपहर एक बजे से मालथौन हॉटवे पर चक्का जाम कर दिया। वहीं एक आरोपी के भाई की दुकान तोड़फोड़ कर गिरा दी।

आरोपियों के मकान गिराने की मांग-झांसी-लखनादौन नेशनल हॉटवे-44 पर जाम दोपहर एक बजे से जारी है। दोनों तरफ एक हजार से अधिक ट्रैक्टर, कंटेनर खड़े हुए हैं। दो किलोमीटर से लंबा जाम लगा है। हालांकि पुलिस ने छोटे वाहनों और बसों को ड्रायवर्टेड रूट से निकाल दिया है। प्रदर्शनकारी आरोपियों के खिलाफ तत्काल कार्रवाई और उनके मकान तोड़ने की मांग कर रहे हैं।



विजयवर्गीय ने कहा-मैंने विदेशी संस्कृति की बात की, मैं भी बहन का माथा चूमता हूं

अब मंत्री शाह बोले-विधायक सगी बहन, तया में सार्वजनिक रूप से चुंबन लूंगा ?

भोपाल (नप्र)। आज के हमारे प्रतिपक्ष के नेता ऐसे हैं कि अपनी जवान बहन को बीच चौराहे पर चुंबन करते हैं। मैं आपसे पूछना चाहता हूँ कि आप में से कौन हैं, जो अपनी जवान बहन-बेटी को बीच चौराहे पर चुंबन करता है। ये संस्कार का अभाव है। ये संस्कार तो विदेशी संस्कृति के हैं।

गुरुवार को शाजापुर में दिए मंत्री कैलाश विजयवर्गीय के इस बयान पर बवाल मचा तो उन्होंने कहा- मैं भी अपनी बहन का सिर चूमता हूँ। मैं रिश्ते की पवित्रता पर सवाल नहीं उठा रहा। मैंने भारतीय संस्कृति और विदेशी संस्कृति की बात की है। मंत्री विजय शाह ने विजयवर्गीय के बयान का समर्थन किया है। खंडवा में उन्होंने बगल में बैठे विधायक कंचन तनवे की ओर इशारा करते हुए प्रदर्शन कि ये मेरी सगी बहन भी हैं तो क्या मैं सार्वजनिक रूप से चुंबन लूंगा। यह हिंदुस्तानी संस्कृति और सभ्यता नहीं सिखाती है। इधर, कांग्रेस ने विजयवर्गीय के इस बयान के खिलाफ उनके बंगले पर प्रदर्शन की बात कही है। पीसीसी चीफ जीतू पटवारी ने खरगोन में कहा- कैलाश विजयवर्गीय ने जिस तरह की घृणित टिप्पणी की है। ये भारत की संस्कृति, परंपरा और भाई बहन के रिश्ते को चुनौती दी है। विव्कृत मानसिकता के मंत्री का इस्तीफा होना चाहिए।



मैंने विदेशी और भारतीय संस्कृति की बात कही

अपने बयान पर शुक्रवार को भोपाल में मंत्री विजयवर्गीय ने कहा- मैं किसी रिश्ते की पवित्रता पर प्रश्न चिन्ह नहीं लगा रहा हूँ। भारतीय संस्कृति में सभी रिश्ते पवित्र हैं। लेकिन रिश्तों की एक मर्यादा है, मैं उसकी बात कर रहा हूँ। मैंने जो कहा वो ये बात है कि विदेशों में ये चलता है। हमारे यहां इस तरह की संस्कृति नहीं है। विजयवर्गीय ने पूछ- आप भी पत्रकार हैं। आप अपनी बहन को बीच चौराहे पर आलिंगन करते हैं क्या? हमारे संबंध प्रेम के संबंध हैं। मैं भी अपनी बहन का सिर चूमता हूँ। मैं रिश्ते की पवित्रता पर प्रश्न चिन्ह नहीं उठा रहा हूँ। मेरा पूरा भाषण सुनते तो यह प्रश्न ही नहीं उठता। मैंने भारतीय संस्कृति और विदेशी

संस्कृति की बात की है। विजयवर्गीय ने कहा- मेरा भाषण टुकड़ों-टुकड़ों में लेकर कोई भी बात उठा लेगे तो यह अच्छी प्रकाशिता नहीं है।

मंत्री विजय शाह ने किया विजयवर्गीय का समर्थन

जनजातीय कार्य मंत्री विजय शाह ने मंत्री कैलाश विजयवर्गीय के बयान का समर्थन किया। उन्होंने कहा- ये मेरे (विधायक कंचन तनवे की तरफ इशारा करते हुए) सगी बहन भी हैं तो क्या मैं सार्वजनिक रूप से चुंबन लूंगा। यह हिंदुस्तानी संस्कृति और सभ्यता नहीं सिखाती है। मंत्री ने कहा- आप एक बार खुद ट्राय करके देख लीजिए। ये हमारी संस्कृति नहीं है, हमारी सभ्यता, रीति-रिवाज और परंपरा यह नहीं सिखाते हैं और जो सिखाते हैं, अपने घर में करें, चौराहे पर नहीं।

सीएम नहीं बन पाए तो विजयवर्गीय

प्रागल हो गए: जीतू पटवारी

कैलाश विजयवर्गीय के बयान पर पीसीसी चीफ जीतू पटवारी ने उनके इस्तीफे की मांग की है। जीतू पटवारी ने आगे कहा- कैलाश विजयवर्गीय को मुख्यमंत्री नहीं बनाया। इनको मुख्यमंत्री बनना है। 70 साल के बुजुर्ग हो गए हैं। मतलब विजयवर्गीय बूढ़े हो गए हैं। अभी मुख्यमंत्री नहीं बने तो पागल हो जाए हैं।

सतना में सीवर लाइन प्रोजेक्ट ले रहा कर्मचारियों की जान

5 हादसों में 4 मजदूरों की मौत, ठेका कंपनियों पर नहीं हुई कोई कार्रवाई

सतना (नप्र)। सतना में स्पॉट सिटी प्रोजेक्ट के तहत चल रहे सीवर लाइन प्रोजेक्ट में लगातार हो रही लापरवाही ने कई मजदूरों की जान ले ली है। अब तक हुए 5 हादसों में 4 मजदूरों की मौत हो चुकी है। गुरुवार को कुपालपुर वार्ड क्रमांक 16 में सीवर चैंबर की सफाई के दौरान 3 कर्मचारी हादसे का शिकार हुए थे। इनमें से एक अमित कुमार उर्फ संतराम कुशवाहा की मौत हो गई, वहीं 2 कर्मचारियों का इलाज चल रहा है।

3 साल का था टारगेट, 8 साल बीते

सतना में सीवर प्रोजेक्ट के लिए जून 2017 में 208 करोड़ रुपए मंजूर हुए थे। यह प्रोजेक्ट 3 साल में पूरा होना था लेकिन 8 साल बीत जाने के बाद भी अधूरा है। सीवर लाइन प्रोजेक्ट में काम के दौरान अब तक 5 हादसे हो चुके हैं जिनमें 4 जाने जा चुकी हैं। इन हादसों से न तो ठेका कंपनियों ने सबक लिया और न ही नगर निगम के जिम्मेदार अधिकारियों ने ही ठेका कंपनियों पर कोई ठोस कार्यवाही की। निमार्ण से लेकर सफाई का जिम्मा उठाने वाली ठेका कंपनियों के चलते कई बार श्रमिकों की जान जोखिम में पड़ी।

विश्व पर्यटन दिवस पर विशेष

ब्रजेश कानूनगो

लेखक स्तंभकार हैं।



कनाडा प्रवास और सैर सपाटे में हमारे आनन्द का सर्वोच्च निश्चित ही विश्व प्रसिद्ध 'नियाग्रा प्रपात' के रूप में प्रकृति का यह अद्भुत उपहार रहा है। विश्व प्रसिद्ध नियाग्रा प्रपात यात्रा की इस रोमांचक और आनंद भरी इस सैर की शुरुआत अगस्त माह की 17 तारीख को सुबह 7 बजे बारिश के रिमझिम संगीत से ही हो गई। कनाडा के न्यूमार्केट शहर के गो-बस स्टॉप के लिए घर से निकलते ही आकाश से बूंदें बरसने लगीं। दोपहर 12 बजे तक नियाग्रा फाल क्षेत्र में भी बरसात और बादल छाए रहने की संभावना थी। मुहूर्त बढ़िया था।

एक घण्टे की यात्रा के बाद टोरंटो के यूनियन रेलवे स्टेशन से विशेष पैकेज टूर की बुकिंग थी हमारी। 'गो ट्रेन' से 9 बजे रवाना होकर 11 बजे नियाग्रा फाल स्टेशन पर उतरने के बाद फाल तथा अन्य पॉइंट्स तक जाने के लिए हमारे लिए 'विगो बसेस' सेवाएं उपलब्ध थीं।

पन्द्रह मिनट की बस यात्रा के बाद हम लोग इस विशाल और खूबसूरत प्रपात के शुरुआती छोर के सामने प्रफुल्लित खड़े थे। मौसम भीगा भीगा था। हल्की बारिश थी या प्रपात की हवा में चुलकर उछलती बूंदें कुछ कहा नहीं जा सकता। बादल भी थे और धुंध भी। लेकिन धीरे-धीरे रोशनी भी बढ़ रही थी और धूप भी अउखेलियाँ खेलने लगी थी। इधर मालवा के अपने जाने पहचाने 'चिड़ा चिड़ी' के विवाह जैसा ही मौसम था। आसमान में इंद्रधनुष खिलने का मैं इंताज़र करता रहा मगर यह आस पूरी नहीं हो सकी। शायद प्रपात की उछलती

वीथिका

कनाडा और यूएस की सीमा पर स्थित खूबसूरत नियाग्रा प्रपात की सैर

बूंदें और सूर्यकिरण का कांटा नहीं भिड़ा। 12 बजते बजते मौसम बहुत साफ हो गया। नदी किनारे कोई 100 फिट ऊपर लगी रेलिंग के साथ साथ आगे बढ़ते हुए देखने पर हर बार प्रपात की भव्यता और खूबसूरती प्रत्येक कोण से निखरती



जाती है। गहराई में पर्यटकों से भरे बोट कोई 400 से अधिक यात्रियों को बिल्कुल निकट तक ले जाकर तेज बौछारों में नहलाकर इसकी भव्यता और रोमांच का अहसास करा देते हैं। दरअसल 'नियाग्रा जलप्रपात' अमेरिका के न्यूयॉर्क और

कनाडा के ओंटारियो प्रांतों के मध्य अंतरराष्ट्रीय सीमा पर बहने वाली नियाग्रा नदी पर स्थित है। यह दुनिया के सबसे बड़े और ऊँचे प्रपातों में से एक दर्शनीय जलप्रपात है। यह जलप्रपात न्यूयॉर्क के बफेलो से 27 किलोमीटर उत्तर-पश्चिम और

दिखाई देने वाले को 'अमेरिकन प्रपात' कहते हैं। 'हॉर्स शू प्रपात' यहाँ आने वाले पर्यटकों को ऐसे निरीक्षण कक्ष में ले जाते हैं, जहाँ गिरते पानी के बीच खड़े होने का अहसास होता है। अमरीका साइड और कनाडा साइड से चलने वाले विशाल बोट पर्यटकों को प्रपातों के मध्य तक दिन भर सैर करवाते रहते हैं। हम लोगों ने भी इस रोमांच का भरपूर मजा लिया।

जीवन में बहुत ज्यादा पर्यटन तो अभी तक खास किया नहीं, पर जितना कुछ भी देखा उसका आनन्द बहुत दिल से लिया है। मध्यप्रदेश का भेड़ाघाट हो या गांधीसागर बांध, नेमावर हो या महेश्वर, बागली, उदयनगर या नीमच, भानपुरा क्षेत्र के जंगल, प्राकृतिक छटा हमारे यहाँ भी समृद्ध और अद्भुत है। लेकिन प्राकृतिक संसाधनों से राजस्व जुटाने के साथ पर्यटकों को लुभाने में हमारे नीति निर्यताओं का दुष्टिकोण अभी उतना कारगर साबित नहीं हुआ है जितना इधर मुझे देखने को मिला। खासकर नियाग्रा प्रपात के आसपास।

राजस्थान, महाराष्ट्र और अन्य दक्षिण राज्यों की तुलना में मेरा अपना मध्यप्रदेश मुझे इस मामले में थोड़ा उदासीन दिखाई दिया है। अन्य राज्य भी ज्यादातर धार्मिक और प्राकृतिक सौंदर्य की वजह से पर्यटकों को थोड़ा आकर्षित करते हैं। जबकि मात्र नियाग्रा प्रपात की वजह से विभिन्न रुचि के पर्यटकों के लिए इधर थोड़ी थोड़ी दूरी पर कुछ ऐसे विशेष स्थल विकसित किये गए हैं जहाँ जाकर और समय व्यतीत कर अपनी तरह से छुट्टियाँ व्यतीत कर सकता है। मसलन बड़े, लम्बे पार्कों में कैम्पिंग, फिशिंग, नौकायन, साइकिल ट्रेक्स के अलावा 'फ्लॉवर क्लॉक', 'नियाग्रा लोक विलेज', 'एडवेंचर स्पोर्ट्स

डेस्टिनेशन', 'बर्ड किंगडम',शौकीनों के लिए 'केसीनोस', 'जिपलाइन राइड थ्रिल', 'व्यू फ्रॉम हेलिकॉप्टर', 'फन एंड फूड' 'स्काई लॉन टावर' आदि जैसी कई चीजों और पॉइंट्स ने नियाग्रा फाल्स का आकर्षण और बढ़ा दिया है। इस क्षेत्र में अंगूर की खेती बहुत होती है। महाराष्ट्र के पंचगनी (महाबलेश्वर) में जिस प्रकार कई तरह के शर्बत निःशुल्क चखने के लिए उपलब्ध करवाए जाते हैं। उसी तरह यहाँ वाइनरिस में यह सुविधा वाइन प्रेमियों को उपलब्ध हो जाती है। केवल एक खास आकर्षण के केंद्र को बहुविध गतिविधियों से जोड़कर उसे व्यापकता देने के लिए मुझे 'नियाग्रा प्रपात' पर्यटन स्थल थोड़ा विशिष्ट लगा।

हम लोगों ने भी अपने सीमित समय में अधिक से अधिक मजा लेने की कोशिश की। नियाग्रा लोक विलेज भी गए। फ्लॉवर क्लॉक के सामने तस्वीरें भी खिंचवाईं। विशाल बोट से प्रपात की धारा के करीब पहुंचने का रोमांच भी खूब अनुभव किया। बच्चों ने 'जीपलाइन राइड' जैसे एडवेंचर के रोमांच का मजा लिया।

रात को रोशनी में नहाए प्रपात और आसपास का खूबसूरत नजारा देखने के बाद गो-बस से 18 अगस्त को तड़के 3 बजे के आसपास हम लोग घर लौट आए।

अक्टूबर के बाद सर्दियों में यह खूबसूरत और विशाल प्रपात अपना नया रूप धारण करने लगता है। बर्फ जमे प्रपात की निहारना हमें किसी और ही दुनिया में ले जाता है। भविष्य में इस नजारो को भी देखने की आकांक्षा के साथ 'नियाग्रा नदी' और विश्व के इस सुन्दरतम 'प्रपात' को 'गुड बाय' कहकर विदा ली।

विश्व पर्यटन दिवस

लोकेन्द्र सिंह

लेखक माइनताल वतुर्बंदी राष्ट्रीय पत्रकारिता एवं संचार विश्वविद्यालय में सहयक प्राध्यापक हैं और पर्यटन में विशेष रुचि रखते हैं।



भारत का हृदय 'मध्यप्रदेश' अपनी नैसर्गिक सुन्दरता, आध्यात्मिक ऊर्जा और समृद्ध विरासत के चलते सदियों से यात्रियों को आकर्षित करता रहा है। आत्मा को सुख देने वाली प्रकृति, गौरव की अनुभूति कराने वाली धरोहर, रोमांच बढ़ाने वाला वन्य जीवन और विश्वास जगाने वाला अध्यात्म, इन सबका मेल मध्यप्रदेश को भारत के अन्य राज्यों से अलग पहचान देता है। इस प्रदेश में प्रत्येक श्रेणी के पर्यटकों के लिए कई चुम्बकीय स्थल हैं, जो उन्हें बरबस ही अपनी ओर खींच लेते हैं। यह प्रदेश उस बड़े हृदय के मेजबान की तरह है, जो किसी भी अतिथि को निराश नहीं करता है।

वैभव की इस भूमि पर पराक्रम की गाथाएं सुनाते और आसमान का मुख चूमते दुर्ग हैं। भारत का जिब्राल्टर 'ग्वालियर का किला', महेश्वर में लोकमाता देवी अहिल्याबाई होल्कर का राजमहल, मांडू का जहाज महल, दतिया में सतखंडा महल, रायसेन का दुर्ग, दुर्गावती का मदन महल, जलमग्न रहने वाला रानी कमलापति का महल और गिखौरगढ़ सहित अनेक किले हैं, जो मध्यप्रदेश के स्थापत्य की विविधता का बखान करते हैं। देवों के चरण भी इस धरा पर पड़े हैं। उज्जैन, जहाँ योगेश्वर भगवान श्रीकृष्ण पड़े। चित्रकूट, जहाँ प्रभु श्रीराम माता सीता और भ्राता लखन सहित वनवास में रहे। ओंकारेश्वर, जहाँ आदि जगद्गुरु शंकराचार्य ने आचार्य गोविन्द भगवत्पाद से दीक्षा ली। मध्यप्रदेश में दो ज्योतिर्लिंग- महाकाल और ओंकारेश्वर हैं। इसके साथ ही भगवान शिव ने कैलाश और काशी के बाद अमरकंटक को परिवार सहित रहने के लिए चुना है। एक ओर जहाँ द्वारिकाधीश श्रीकृष्ण प्रतिवर्ष मुरैना में आकर द्वाद दिन रहते हैं तो वहीं ओरछा में राजा राम का शासन है। महारानी कुंवर

किसी पर्यटक को निराश नहीं करता है मध्यप्रदेश

गणेश के पीछे-पीछे श्रीराम अयोध्या से ओरछा तक चले आये थे। ओरछा राजाराम के मंदिर के लिए ही नहीं, अपितु अपने प्राकृतिक सौंदर्य के लिए भी प्रसिद्ध है।

मध्यप्रदेश अपने वनों के लिए भी प्रसिद्ध है। सतपुड़ा के घने जंगल का तो अद्भुत वर्णन कवि भवानी प्रसाद मिश्र की कविता में आता ही है। चम्बल के भरकों से लेकर कटनी, उमरिया और जबलपुर से लगा शाहडार का जंगल भी रोमांचक यात्राओं का ठिकाना है। मेकल पर्वत पर सदांनीरा की नर्मदा का उद्गम स्थल ही नहीं, अपितु वहां का सघन वन भी पर्यटकों के आकर्षण का केंद्र है। मध्यप्रदेश भारत का इकलौता राज्य है जहाँ सर्वाधिक 12 राष्ट्रीय उद्यान हैं। कान्हा, बांधवगढ़, पेंच, शिवपुरी, पन्ना और कई अन्य राष्ट्रीय उद्यान लोगों को वन्य जीवन को देखने का दुर्लभ, रोमांचपूर्ण अवसर प्रदान करते हैं। मध्यप्रदेश सफ़ेद बाघ 'मोहन' का ही घर नहीं है, अपितु यह रहस्य और कौतूहल बढ़ाने वाले बालक 'मोगली' का भी जन्मस्थान है। सर विलियम हेनरी स्लीमन ने 'एन एकाउंट ऑफ वाल्व्स नरचरिंग चिल्ड्रन इन देयर डेन्स' शीर्षक से लिखे अपने एक दस्तावेज में उल्लेख किया है कि मध्यप्रदेश के सिवनी जिले के जंगल (पेंच टाइगर रिजर्व) में मोगली का घर था। वाइल्ड लाइफ पर्यटन मध्यप्रदेश को अंतरराष्ट्रीय स्तर पर विशेष पहचान दिलाता है। वन्य जीवों के संरक्षण के कारण मध्यप्रदेश के पास 'टाइगर स्टेट' के साथ ही 'द लेपर्ड स्टेट' और 'घड़ियाल स्टेट' का दर्जा भी है। बाघ देखने के लिए न केवल देशभर से बल्कि दुनिया के अलग-अलग हिस्सों से भी लोग मध्यप्रदेश में आते हैं। भिंड और मुरैना के समीप स्थित सफारी सफारी तो घड़ियाल संरक्षण का बड़ा केंद्र बन गई है। कभी डाकुओं के लिए कुख्यात रहे चम्बल के बीहड़ अब डोल्फिन के लिए प्रसिद्ध हैं। भारत में गंगा के बाद सबसे अधिक डोल्फिन चम्बल सफारी में पाए जाते हैं।

जनजातीय संस्कृति से साक्षात्कार करने का अवसर भी मध्यप्रदेश देता है। मंडला, उमरिया, छिंदवाड़ा, बालाघाट, झाबुआ और अनूपपुर में कई स्थान हैं, जो पर्यटन के तौर पर विकसित किये गए हैं। कुछ समय के लिए दुनिया की भागम-भाग से दूर प्रकृति की गोद में सुख की अनुभूति करने के



लिए तामिया और पातालकोट जैसे स्थान भी हैं, जो आम पर्यटकों से छिपे हुए हैं। वहीं, मर्हई, तवा, परसिली, हनुमंतिया जैसे अनेक स्थल भी हैं, जिन्हें पर्यटन गतिविधियों का केंद्र बनाया जा रहा है। पर्यटकों द्वारा खोजे जा रहे नये पर्यटन स्थलों को भी व्यवस्थित करने में मध्यप्रदेश की सरकार अग्रणी है। इंदौर के समीप महू से पातालपानी-

कालाकुंड तक चलने वाली हेरिटेज ट्रेन भी सीटी बजाकर उन पर्यटकों को बुलाती है, जो प्रकृति के नजारों में खोना चाहते हैं।

सब प्रकार के पर्यटन की दृष्टि से समृद्ध मध्यप्रदेश के ऐसे अनेक स्थान हैं, जो अभी भी पर्यटन के वैश्विक मानचित्र पर आने की प्रतीक्षा कर रहे हैं।

दृष्टि से मरुस्थल हो। ग्वालियर के आसपास ककनमठ, मितावली, पड़वलली, दतिया, सोनागिर, ओरछा, चंदेरी और शिवपुरी का एक ट्रेवल रुट बनता है। भोपाल के आसपास साँची, विदिशा, ग्यारसपुर, उदयगिरी की गुफाएं, भोजपुर, भीमबेटका, देलावाड़ी और रायसेन एक पर्यटन स्थल समूह बनता है। इंदौर को केंद्र मानकर उज्जैन, हनुमंतिया, ओंकारेश्वर, ब्रह्मपुर (बुरहानपुर), महेश्वर और मांडू का एक पर्यटन स्थल का समूह बनता है। वहीं, जबलपुर से भेड़ाघाट, बरगी, बांधवगढ़, अमरकंटक, कान्हा और पेंच जा सकते हैं। खजुराहो के साथ ओरछा, अजयगढ़, चित्रकूट, मुकुंदपुर वाइल्डलाइफ सेंकुरी, संजय राष्ट्रीय उद्यान, मैहर और हीरों के साथ अपने जंगलों के लिए प्रसिद्ध पन्ना के पर्यटन स्थल घुमे जा सकते हैं। उमर, सतपुड़ा की रानी 'पचमढ़ी' के साथ मर्हई, तवा, तामिया और पातालकोट का एक पर्यटन समूह बनता है। मध्यप्रदेश के पर्यटन, उसकी समृद्ध विरासत और गौरव का दर्शन करना है तो एक बार मध्यप्रदेश गान पढ़/सुन लेना चाहिए। वरिष्ठ साहित्यकार और पत्रकार महेश श्रीवास्तव ने इस गीत में मध्यप्रदेश की एक खूबसूरत और गौरवपूर्ण तस्वीर उतार दी है।

मध्यप्रदेश घूमने का सबसे अच्छा समय - वैसे तो मध्यप्रदेश राज्य का वर्ष के किसी भी समय दौरा किया जा सकता है। मध्य भारत में स्थित होने के कारण, मध्य प्रदेश की जलवायु आमतौर पर गर्म और शुष्क होती है। परन्तु अच्छा होगा कि अक्टूबर से मार्च के बीच मध्यप्रदेश घूमने की योजना बनायी जाए। इस दौरान यहाँ का तापमान अनुकूल होता है और बारिश के बाद कई पर्यटन स्थल अपने पूर्ण सौंदर्य के साथ उपस्थित होते हैं। प्रदेश में सर्दियों का मौसम वन्यजीव अभयारण्यों, ऐतिहासिक स्थलों, नदी घाटियों और प्राचीन मंदिरों में जाने के लिए एकदम सही है।

विश्व पर्यटन दिवस पर विशेष

आरबी त्रिपाठी

लेखक स्तंभकार हैं।



साल 2025 का अभी तक का बीता वक्त पर्यटन, सैर-सपाटा, घूमने- फिरने, पहाड़ों वादियों पर जाने के लिहाज से बिल्कुल मुफीद नहीं रहा यह कहा जाना चाहिये। दरअसल पर्यटन, सैर-सपाटा नितांत शांतिकाल अमन-चैन, सुकून के माहौल का विषय है। जहाँ भी इन बातों तथा मौसम की अनुकूलता जरा भी विपरीत होगी वहां सैलानी फटकेगे भी नहीं। यह कड़वी सच्चाई और वास्तविक तथ्य है।

अपवाद स्वरूप कुछ दुस्साहसी या अति उत्साही पर्यटक हो सकते हैं जो विपरीत हालातों का सामना कर जान की परवाह किये बगैर पर्यटन के लिये निकल पड़ते हैं। फिर भले ही वे भारी बारिश या बाढ़ आदि प्राकृतिक आपदाओं का शिकार होकर फंस जायें या उन्हें रेसक्यू ही क्यों ना करना पड़े। जैसा बीते 6 माह के दौरान होता रहा है और अभी तक सिलसिला जारी है। कहीं-कहीं पर्यटकों की आवाजाही, भीड़भाड़ से वहां के रहवासी नागरिकों ने अपना विरोध भी दर्ज किया है।वेनिस से आई रिपोर्ट बताती है कि वहाँ बेतहासा बढ़ते पर्यटन का लोगों ने विरोध किया है। उनका मानना है कि इससे उनकी शांति दूभर हो चली है। ऐसी स्थिति कहीं और भी निर्मित हो सकती है इस बात से इंकार नहीं किया जा सकता।

इन हालात के बावजूद बड़ी संख्या में ऐसे लोग भी हैं जो घूमने-फिरने के प्रति अपना मोह नहीं छोड़ पाते और आस-पास परिजनों के लिये मुसीबत का सबब बनते हैं। जैसे उनके लिये एडवेंचर और खतरे उठाना कोई मोल नहीं रखता। इस बीच ऐतिहासिक महत्व के स्थलों, पर्यटन केंद्रों, डेस्टिनेशन के साथ लोगों का

जान जोखिम में डालकर कौन चाहेगा सैर सपाटा?

अपवाद स्वरूप कुछ दुस्साहसी या अति उत्साही पर्यटक हो सकते हैं जो विपरीत हालातों का सामना कर जान की परवाह किये बगैर पर्यटन के लिये निकल पड़ते हैं। फिर भले ही वे भारी बारिश या बाढ़ आदि प्राकृतिक आपदाओं का शिकार होकर फंस जायें या उन्हें रेसक्यू ही क्यों ना करना पड़े। जैसा बीते 6 माह के दौरान होता रहा है और अभी तक सिलसिला जारी है। कहीं-कहीं पर्यटकों की आवाजाही, भीड़भाड़ से वहां के रहवासी नागरिकों ने अपना विरोध भी दर्ज किया है।वेनिस से आई रिपोर्ट बताती है कि वहाँ बेतहासा बढ़ते पर्यटन का लोगों ने विरोध किया है। उनका मानना है कि इससे उनकी शांति दूभर हो चली है। ऐसी स्थिति कहीं और भी निर्मित हो सकती है इस बात से इंकार नहीं किया जा सकता।

धार्मिक, आध्यात्मिक स्थलों का पर्यटन बढ़ता नजर आ रहा है। उत्तराखंड की चार धाम यात्रा, जम्मू-कश्मीर की वैष्णो देवी, उज्जैन के महाकालेश्वर, अयोध्या में राम लला मंदिर, सहित देश भर में विराजित द्वादश ज्योतिर्लिंग, दक्षिण भारत के रामेश्वरम, तिरुपति बालाजी समेत अन्य तीर्थ स्थलों की यात्रा का चलन बहुत तेजी से बढ़ रहा है। हालांकि यह शुभ संकेत है लेकिन सच यह भी है कि बीते समय में ये स्थान भी प्राकृतिक आपदाओं से विलग नहीं रहे। देवभूमि कहे जाने वाले उत्तराखंड के धराली से जो भयावह सिलसिला शुरू हुआ वह कुछ दिन पूर्व देहरादून के पर्यटन स्थल सहस्त्रधारा में बादल फटने, टपकेश्वर मंदिर डूबने, मलबे में दबने, सड़कों हाईवे पुलों के ढहने बहने, रिसॉर्ट, होटल्स आदि की भारी क्षति के साथ जान माल को भारी नुकसान पहुंचने के रूप में सामने आया है।

पर्यटन दिवस के ठीक पहले जब सितंबर माह में मानसून की विदाई का समय होता है तब जम्मू-कश्मीर



के राजौरी तथा हिमाचल प्रदेश के मंडी इलाके में बादल फटने की प्राकृतिक आपदा घटित हुई। उत्तराखंड में धराली के बाद सात बड़ी घटनाएं हुईं। अनेक लोगों की मौत की खबरों के बीच मसूरी में सैकड़ों पर्यटकों के फंसे होने तथा ऐसी खबरें हिमाचल प्रदेश, सिक्किम समेत अन्य

पर्यटन स्थलों से सामने आती रही जहां पर्यटकों को रेस्क्यू किया गया और यहां तक कि कुछ जगहों पर आर्मी के जवान भी वर्षाजनित हदसों का शिकार बने। यह सब दुर्भाग्यपूर्ण कहा जायेगा।

उधर जम्मू-कश्मीर में पवित्र वैष्णो देवी यात्रा मार्ग पर अति भारी बारिश के चलते पहाड़ धसकने की घटना में 34 श्रद्धालुओं को जान से हाथ धोना पड़ा। इस घटना के बाद मंदिर यात्रा मार्ग 22 दिनों बाद खोला गया।

मशहूर पर्यटन स्थल पहलगाम की दुर्भाग्यपूर्ण घटना के बाद जम्मू-कश्मीर के पहलगाम समेत 5 टॉप टूरिस्ट स्पॉट बीते 17 जून को खोले गये थे। इस बीच ऑपरेशन सिंदूर की सैन्य कार्रवाई तथा पाक सेना की गोलीबारी आदि घटनाक्रम में सरहद्दी इलाके में नुकसान के साथ आतंकी घटनाएं थमी नहीं और जब तब मुठभेड़ होती रहती है। सरहद के उस पार नेस्तनाबूद किये गये आतंकी ठिकानों

को फिर से खड़ा करने की रिपोर्ट भी हाल ही सामने आई। यह सब पर्यटन की दृष्टि से प्रतिकूल प्रभाव वाली है।

ऐसे समय जब जम्मू-कश्मीर सहित अन्य डेस्टिनेशन पर पर्यटन तेजी से रफ्तार पकड़ रहा था और खासकर घाटी में बड़ी तादाद में सैलानियों की आवाजाही हो रही थी तब पहलगाम में पर्यटकों की दिल दहलाने वाली घटना ने इस पर ब्रेक लगाया। इस बीच अहमदाबाद में विमान हदसे में एक को छोड़कर सभी यात्रियों के मारे जाने की दुर्घटना से यात्रियों पर्यटकों की सुरक्षा पर प्रश्न चिन्ह लगे। कई दफे विमानों की इमरजेंसी लैंडिंग भारत समेत अन्य देशों में हुई।

सो, वैश्विक परिदृश्य देखा जाये तो रूस-युक्रेन युद्ध, ईरान इजराइल जंग, पर्यटन प्रधान नेपाल,थाईलैंड, कंबोडिया के संघर्ष, राजनीतिक उथल-पुथल, ऑपरेशन सिंदूर, जैसे घटनाक्रम का असर पर्यटन सेक्टर पर पड़ना कोई कोरी कल्पना नहीं है।

खैर, यह आने वाले समय के हाथों है। हम यहाँ देश के डेस्टिनेशन पर कितने देसी विदेशी पर्यटकों की आवाजाही रही इसका जिक्र नहीं कर रहे हैं। यह विषय अन्य लेखकों, विशेषज्ञों पर छोड़ते हैं। उम्मीद है आने वाले समय में हालात में सुधार और परिवर्तन से स्थितियां बदलेगी और पर्यटन फिर से अपनी रफ्तार पकड़ूंगा।

नवरात्रि के पावन पर्व पर बहन-भाई के पवित्र रिश्ते पर अमर्यादित टिप्पणी करने वाले विजयवर्गीय पर महिला कांग्रेस का कठोर प्रहार

भोपाल। नवरात्रि के पावन अवसर पर, जब पूरा देश माँ दुर्गा की आराधना में लीन है—वही माँ जो नारी शक्ति की प्रतीक हैं, शक्ति और सम्मान की देवी हैं—ऐसे में नारीय विकास एवं आवास मंत्री कैलाश विजयवर्गीय का विपक्ष के शीर्ष नेतृत्व पर दिया गया शर्मनाक बयान न केवल महिलाओं का अपमान है, बल्कि बहन-भाई के पवित्र रिश्ते को कलंकित करने वाला घोर पाप है।

नवरात्रि में हम माँ दुर्गा से प्रार्थना करते हैं कि वे हमें शक्ति दें, लेकिन बीजेपी के मंत्री जैसे लोग इस पवित्र समय में भी बहनों की मर्यादा को तार-तार कर रहे हैं। बहन-भाई का रिश्ता भारतीय संस्कृति की नींव है—रक्षा बंधन से लेकर नवरात्रि तक, यह बंधन पवित्रता और सुरक्षा का प्रतीक है। लेकिन विजयवर्गीय का बयान इस रिश्ते पर सीधा हमला है, जो माँ दुर्गा की देवी शक्ति को चुनौती देने जैसा है। यह न केवल असंवेदनशील है, बल्कि पूरे प्रदेश की सांस्कृतिक अस्मिता पर प्रहार है। महिला कांग्रेस की प्रदेश अध्यक्ष श्रीमती विभा पटेल और प्रदेश प्रवक्ता सुश्री अपराजिता पांडेय ने संयुक्त प्रेस वार्ता में किया। नवरात्रि में माँ दुर्गा हमें नारी शक्ति की

भाई का रिश्ता पवित्रता का प्रतीक है, लेकिन बीजेपी के नेता इसे राजनीतिक हथियार बना रहे हैं। भारतीय जनता पार्टी के वरिष्ठ मंत्री कैलाश विजयवर्गीय द्वारा महिलाओं पर की गई विवादित और अवाध्य टिप्पणियाँ न केवल अपमानजनक हैं, बल्कि समाज की गरिमा को भी ठेस पहुंचाती हैं।

महिला कांग्रेस की माँग

कैलाश विजयवर्गीय तत्काल माँ दुर्गा के सामने झुककर सार्वजनिक माफी माँगे और बहन-भाई के पवित्र रिश्ते का सम्मान करें।

यदि माफी नहीं माँगी जाती, तो मुख्यमंत्री उन्हें मंत्री पद से बर्खास्त करें। बीजेपी नेताओं द्वारा महिलाओं का अपमान बंद हो, अन्यथा महिला कांग्रेस नवरात्रि की शक्ति से प्रेरित होकर सड़क से सदन तक आंदोलन करेगी।

महिला कांग्रेस का संकल्प

महिला कांग्रेस प्रदेश की हर बहन-बेटी के सम्मान और सुरक्षा के लिए कटिबद्ध है। हम माँ दुर्गा की शक्ति से बीजेपी सरकार की महिला विरोधी मानसिकता के खिलाफ निरंतर संघर्ष करेंगे और तब तक चुप नहीं बैठेंगे, जब तक महिलाओं को न्याय और सुरक्षा नहीं मिलती। बहन-भाई का पवित्र रिश्ता हमारी संस्कृति की रक्षा करेगा, और हम इसे कलंकित करने वालों को बख्शेंगे नहीं।



याद दिलाती हैं, लेकिन कैलाश विजयवर्गीय जैसे मंत्री बहन-भाई के पवित्र रिश्ते को अपमानित कर रहे हैं। उनका बयान मध्यप्रदेश की गरिमा के खिलाफ है। एक मंत्री, जो जनता की सेवा की शपथ लेता है, वह सार्वजनिक मंच से बहन-बेटियों पर अभद्र टिप्पणी करता है। यह महिलाओं का अपमान ही नहीं, बल्कि माँ दुर्गा के पवित्र उत्सव को ठेस पहुंचाने वाला कृत्य है। बहन-

संक्षिप्त समाचार

कलेक्टर के निर्देशानुसार सलकनपुर जाने वाले पैदल श्रद्धालुओं के लिए स्वास्थ्य शिविर किए गए स्थापित

नर्मदापुरम (निप्र)। कलेक्टर सुश्री सोनिया मीना के निर्देशानुसार नवरात्रि पर्व पर सलकनपुर धाम की ओर जाने वाले पैदल श्रद्धालुओं की सुविधा के लिए जिला प्रशासन, जनसहयोग एवं रेडक्रॉस के संयुक्त प्रयासों से नगरीय क्षेत्र में 3 शिविर स्थापित किए गए हैं। इन शिविरों में श्रद्धालुओं के लिए पेयजल, फलाहार, भोजन के साथ साथ प्राथमिक उपचार हेतु दवाइयों की व्यवस्था की गई है। उल्लेखनीय है कि सलकनपुर धाम के लिए पैदल यात्रा करने वाले श्रद्धालुओं को मार्ग के बीच में चोट लगे, स्वास्थ्य बिगड़ने आदि अन्य किसी भी प्रकार की चिकित्सा सुविधा को उपलब्ध कराने के लिए इन शिविरों को स्थापित किया गया है। उक्त शिविर वरदान गार्डन (जनसहयोग से), एनएम्वी कॉलेज (रेडक्रॉस से) एवं परमशी मरिज गार्डन के सामने लगाए गए हैं। इन शिविरों में 03 फर्स्ट एड बॉक्स की सुविधा 24 घंटे उपलब्ध रहेगी। श्रद्धालुओं को स्वास्थ्य संबंधी प्राथमिक उपचार एवं मूलभूत दवाइयों रेडक्रॉस सोसाइटी द्वारा उपलब्ध कराई जा रही हैं। शिविरों में जनसहयोग हेतु कई जनप्रतिनिधिगण एवं अन्य समजसेवियों द्वारा भी महत्वपूर्ण योगदान दिया जा रहा है। शिवरों की स्थापना सिटी मजिस्ट्रेट श्री बुजेंद्र रावत एवं तहसीलदार सरिता मालवीय के मार्गदर्शन में की गई है। शिविरों में चिकित्सकीय सलाह के लिए चिकित्सक भी समय समय पर उपलब्ध रहेंगे। तहसीलदार सरिता मालवीय द्वारा जानकारी दी गई कि सलकनपुर धाम की यात्रा के दौरान श्रद्धालुओं को संभावित स्वास्थ्य समस्याओं से निपटने के लिए इन शिविरों में आवश्यक दवाइयों एवं उपचार की व्यवस्था की गई है। इन सुविधा कैम्पों से श्रद्धालुओं को राहत मिलेगी और उनकी यात्रा को और अधिक सुगम बनाया जा सकेगा। उक्त शिविरों के माध्यम से कई यात्रियों को दवा वितरण भी प्रारंभ किया जा चुका है।

जिला रेडक्रॉस सोसायटी द्वारा सेवा

पखवाड़ा के अंतर्गत क्षयरोग पर जागरूकता एवम पोषण आहार वितरण कार्यक्रम आयोजित

नर्मदापुरम (निप्र)। प्रधानमंत्री नरेन्द्र मोदी के आह्वान पर 17 सितम्बर 2025 से सेवा पखवाड़ा मनाया जा रहा है। इसी क्रम में क्षयरोग (टीबी) पर जागरूकता कार्यक्रम का आयोजन किया गया। कार्यक्रम का चेयरमैन अरुण शर्मा तथा कार्यक्रम संयोजक उदित द्विवेदी ने शुभारंभ किया। कार्यक्रम के दौरान राष्ट्रीय क्षयरोग उन्मूलन अभियान के अंतर्गत निक्षय पोषण योजना पर विस्तृत जानकारी दी गई। इस अवसर पर निक्षय मित्रों द्वारा टीबी मरीजों एवं हितग्राहियों को फूड बास्केट वितरित किए गए, जिससे उन्हें पोषण एवं उपचार में सहयोग मिल सके। अरुण शर्मा चेयरमैन जिला रेडक्रॉस सोसायटी ने कहा कि प्रधानमंत्री का लक्ष्य वर्ष 2025 तक देश को टीबी मुक्त बनाना है, और यह तभी संभव है जब इसमें समाज के हर वर्ग का सक्रिय सहयोग मिले। कार्यक्रम संयोजक उदित द्विवेदी ने युवाओं से अपील की कि वे इस अभियान को व्यापक जनजागरूकता का रूप दें। कार्यक्रम कलेक्टर सुश्री सोनिया मीना एवं सीएमएचओ डॉ नरसिंह गहलोत के मार्गदर्शन में हुआ।

आयुष विभाग अंतर्गत जिले की सभी संस्थाओं में दसवां आयुर्वेद दिवस हुआ संपन्न

नर्मदापुरम (निप्र)। आयुष विभाग, मध्यप्रदेश शासन के निर्देशानुसार जिले में दसवां आयुर्वेद दिवस उत्साहपूर्वक मनाया गया। इस अवसर पर शासकीय आयुर्वेद चिकित्सालय एवं आयुष विंग नर्मदापुरम द्वारा संयुक्त रूप से जिला स्तरीय निःशुल्क आयुर्वेद चिकित्सा शिविर का आयोजन किया गया। आयुर्वेद चिकित्सा शिविर का शुभारंभ राज्यसभा सांसद श्रीमती माया नारोलिया एवं नगर पालिका परिषद अध्यक्ष श्रीमती नीतू यादव ने भावना धनवंतरी के समक्ष दीप प्रज्वलन व माल्यार्पण कर किया।



मुख्यमंत्री तीर्थ दर्शन योजना के तहत जिले के 200 यात्री तिरुपति तीर्थ दर्शन यात्रा के लिए रवाना

रायसेन (निप्र)। मुख्यमंत्री तीर्थ दर्शन योजना के तहत रायसेन जिले के 200 यात्रियों और 04 अनुरक्षकों को बुधवार को जिला मुख्यालय से बस के माध्यम से कमलापति रेल्वे स्टेशन के लिए रवाना किया गया। रायसेन वन परिसर में सांची विधायक डॉ प्रभुराम चौधरी, जिला पंचायत अध्यक्ष श्री यशवंत मीणा तथा कलेक्टर श्री अरूण कुमार विश्वकर्मा द्वारा तीर्थ यात्रियों का पुष्प माला पहनाकर स्वागत किया गया। विधायक डॉ चौधरी तथा जिला पंचायत अध्यक्ष श्री मीणा ने तीर्थ यात्रियों को संबोधित किया और यात्रा के लिए शुभकामनाएं दीं। इसके उपरान्त तीर्थ यात्रियों को बस के माध्यम से भोपाल

के लिए रवाना किया गया। तिरुपति तीर्थ यात्रा हेतु ट्रेन रानी कमलापति रेल्वे स्टेशन भोपाल से प्रस्थान करेगी। इस अवसर पर सहायक कलेक्टर श्री कुलदीप पटेल, रायसेन एसडीएम श्री मनीष शर्मा सहित अन्य अधिकारी उपस्थित रहे। तिरुपति तीर्थ दर्शन यात्रा हेतु चयनित जिले के 200 यात्रियों में सांची विकासखण्ड से 56 यात्री, गैरतगढ़ विकासखण्ड से 21 यात्री, बेगमगंज विकासखण्ड से 26 यात्री, सिलवानी विकासखण्ड से 25 यात्री, उदयपुरा विकासखण्ड से 15 यात्री, बाड़ी विकासखण्ड से 10 यात्री और औबेदुल्लागंज विकासखण्ड से 47 यात्री रवाना हुए।



सोहोर (निप्र)। कलेक्टर श्री बालागुरु के. ने आष्टा जनपद के अनेक ग्रामों में विभिन्न विभागों द्वारा संचालित की जा रही अनेक गतिविधियों का निरीक्षण किया। उन्होंने मनरेगा फलोद्यान, नवीन कृषि उपज मंडी, फसल कटाई प्रयोग और आगनबाड़ी

सहित अनेक गतिविधियों का निरीक्षण किया। कलेक्टर श्री बालागुरु के. ने आष्टा जनपद के ग्राम लसुडिया खास एवं किलेरामा में मनरेगा के अंतर्गत लगाए गए फलोद्यान का निरीक्षण किया। इस फलोद्यान, नवीन कृषि उपज मंडी, फसल कटाई प्रयोग और आगनबाड़ी

अतिथियों ने राष्ट्रीय पोषण माह के तहत व्यंजन प्रदर्शनी और स्वास्थ्य शिविर का किया अवलोकन



बैतुल (निप्र)। जिले में स्वस्थ नारी सशक्त परिवार अभियान 17 सितंबर से प्रारंभ किया गया है, जो आगामी 2 अक्टूबर गांधी जयंती तक चलेगा। बुधवार को सामुदायिक स्वास्थ्य केंद्र सेहरा में अभियान के अंतर्गत स्वास्थ्य शिविर का

आयोजन किया गया। इस अवसर पर में शिविर में मुख्य अतिथि के रूप में केंद्रीय जनजातीय विकास मंत्री श्री दुर्गादास उड्डे, विशिष्ट अतिथि जिला पंचायत उपाध्यक्ष श्री हंसराज धुवें, जनपद पंचायत अध्यक्ष श्रीमती इमलाबाई जावलकर

‘साड़ीज ऑफ़ इंडिया’ प्रदर्शनी, नई दिल्ली में बाग प्रिंट बना आकर्षण का केन्द्र

भोपाल । दिल्ली क्राफ्ट्स कार्जसिल द्वारा नई दिल्ली में प्रतिष्ठित ‘साड़ीज ऑफ़ इंडिया’ प्रदर्शनी में कला और परंपरा का अनोखा संगम देखने को मिला। इस भव्य प्रदर्शनी में देशभर के चुनिंदा और श्रेष्ठ शिल्पकारों को आमंत्रित किया गया है, जहाँ भारत की विविधता और समृद्ध हस्तकला परंपरा को एक ही छत के नीचे देखने का अवसर मिल रहा है। मध्यप्रदेश का बाग प्रिंट आयोजन का विशेष आकर्षण बना हुआ है। प्रदर्शनी 27 सितम्बर तक चलेगी।

प्रदर्शनी के दूसरे दिन बॉलीवुड की प्रसिद्ध अभिनेत्री और सांसद सुश्री कंगना रनौत ने मध्यप्रदेश के बाग प्रिंट शिल्पकार श्री मोहम्मद आरिफ खत्री की कलाकृतियों की जमकर तारीफ़ की और विस्तार से बाग प्रिंट की तकनीक और प्राकृतिक रंगों के महत्व पर बातचीत की। श्री खत्री ने सुश्री रनौत को मध्यप्रदेश बाग प्रिंट कला के उद्गम स्थल बाग गांव आने का आमंत्रण दिया। उन्होंने कहा कि हमारी पीढ़ियाँ इस धरोहर को संभालती आई हैं और आज भी यह गाँव कला की जीवंत पाठशाला है। प्रदर्शनी में उपस्थित जानी-मानी



क्राफ्ट रिवाइवलस्ट मंजीरी नेरोला, कामियानी जलन और दिल्ली क्राफ्ट्स कार्जसिल की अध्यक्ष श्रीमती पूर्णिमा राय ने भी बाग प्रिंट साड़ियों की प्रशंसा की। उन्होंने कहा कि परंपरा और आधुनिकता का बाग प्रिंट सुंदर संगम है, जिसमें प्राकृतिक रंगों की चमक और हस्तकला की शान झलकती

है। गौरतलब है कि श्री खत्री को उनके नवाचार और बाग प्रिंट को अंतर्राष्ट्रीय पहचान दिलाने के लिए कई सम्मान प्राप्त हुए हैं। कला-प्रेमियों और दर्शकों के लिए यह प्रदर्शनी केवल साड़ियों का नहीं, बल्कि भारतीय संस्कृति के विविध रंगों का उत्सव है।

कैशलेस उपचार के लिए निजी व शासकीय अस्पतालों की बनी आईडी

बैतुल। प्रदेश में बढ़ रही सड़क दुर्घटनाओं को देखते हुए शासन ने पीड़ित व्यक्तियों के लिए नकद रहित उपचार योजना शुरू की है। इस योजना के तहत सड़क दुर्घटना में घायल मरीज को दुर्घटना की तिथि से 7 दिनों की अवधि तक अधिकतम 1.50 लाख रुपये तक का कैशलेस उपचार उपलब्ध होगा, ताकि गोल्डन ओवर में समय पर इलाज कर उनकी जान बचाई जा सके। मुख्य चिकित्सा एवं स्वास्थ्य अधिकारी डॉ. मनोज हुरमाड़े ने बताया कि जिले के सभी पंजीकृत निजी अस्पतालों को स्ट्रेबलाइजेशन पैकेज के अंतर्गत सेवाएं देना अनिवार्य है। इसके लिए अस्पतालों के पास एचएफआर आईडी होना आवश्यक है। इसी उद्देश्य से सीएमएचओ कार्यालय के मीटिंग हॉल में प्रशिक्षण आयोजित किया गया। प्रशिक्षण एनआईसी के डीआरएम अभिषेक वागदे द्वारा दिया गया। उन्होंने बताया कि दुर्घटना होने पर पीड़ित को अस्पताल में भर्ती करने पर उसकी एंटी आईडी के माध्यम से पोर्टल पर करना होगा, जिससे पुलिस को स्वतः सूचना मिलेगी और इंटीग्रेशन से तुरंत नसीद रहित उपचार उपलब्ध होगा। प्रशिक्षण डीआईओ श्रीमती रचना श्रीवास्तव के मार्गदर्शन में सम्पन्न हुआ।

आगामी त्योहारों की दृष्टिगत जिले में कानून व्यवस्था चाक चौबंद रहे : कलेक्टर सोनिया मीना

सभी एसडीएम सुव्यवस्थित कार्य योजना के तहत किसानों को खाद वितरण व्यवस्था सुनिश्चित करें कलेक्टर ने जिले में कानून व्यवस्था के संबंध में ली समीक्षा बैठक

नर्मदापुरम (निप्र)। कलेक्टर सुश्री सोनिया मीना की अध्यक्षता में जिले में कानून व्यवस्था एवं खाद वितरण व्यवस्था संबंधी समीक्षा बैठक का आयोजन किया गया। बैठक में पुलिस अधीक्षक श्री साई कृष्णा थोटा, एडीएम श्री राजीव रंजन पांडे, एडिशनल एसपी अभिषेक राजन, सिटी मजिस्ट्रेट श्री बुजेंद्र रावत सहित जिले के सभी अनुविभागीय अधिकारी (राजस्व) एवं एसडीओपी उपस्थित रहे। कलेक्टर ने निर्देश दिए कि सभी अनुविभागीय अधिकारी अपने-अपने क्षेत्र में प्राप्त होने वाले खाद्य आवंटन के अनुरूप किसानों को खाद वितरण की व्यवस्था को सुव्यवस्थित किया जाए। उन्होंने सख्त रूप से निर्देशित किया कि खाद वितरण में किसी भी प्रकार की अव्यवस्था उत्पन्न होने पर अधिकारी स्वयं जिम्मेदार रहेंगे। उन्होंने कहा कि सभी एसडीएम सुव्यवस्थित कार्य योजना के तहत किसानों को खाद



वितरण की व्यवस्था करें। कलेक्टर ने खाद की कालाबाजारी एवं अमानक खाद बीज के विक्रय पर रोक लगाने के लिए की जा रही कार्यवाहियों को बढ़ाए जाने के निर्देश भी दिए। उन्होंने कहा कि अधिकारी और अधिक सघन जांच अभियान चलाए एवं खाद की कालाबाजारी करने वालों के विरुद्ध कठोर कार्यवाही करें। त्योहारों के दृष्टिगत कानून व्यवस्था की समीक्षा करते हुए कलेक्टर ने निर्देशित किया कि जिले में किसी भी आयोजन बिना सक्षम स्वीकृति के न किया जाए। सलकनपुर धाम के लिए पैदल जाने वाले यात्रियों की सुविधा हेतु अस्थाई पुलिस चौकी एवं मेडिकल कैम्प स्थापित किए जाएं। साथ ही, यात्रियों के लिए लगाए जाने वाले फलाहार एवं पेयजल शिविर

मुख्य मार्गों पर निर्धारित सीमा के अनुरूप ही लगाए जाएं ताकि यातायात प्रभावित न हो। उन्होंने यह भी निर्देश दिए कि त्योहारों के दौरान निकलने वाले चल समारोह एवं जुलूस में ध्वनि विस्तारक यंत्रों का उपयोग अनुमत सीमा के भीतर और अधिकतम चार स्पीकर तक ही सीमित हो। साथ ही, ध्वनि विस्तारक यंत्रों पर बजने वाले गीत-संगीत का भी विशेष ध्यान रखा जाए और इसके लिए आयोजन समितियों को पूर्व से ही दिशा-निर्देश जारी किए जाएं। कलेक्टर ने आगामी गंगा आयोजनों में सुरक्षा की दृष्टि से प्रवेश केवल परिचय पत्र की जांच कर ही दिए जाने की व्यवस्था सुनिश्चित करने हेतु भी समितियों को निर्देशित किया।

बहनों के लिए मददगार साबित हो रही लाइली बहना योजना



सोहोर (निप्र)। प्रदेश सरकार द्वारा महिलाओं की सहायता के लिए मुख्यमंत्री लाइली बहना योजना चलाई जा रही है। मुख्यमंत्री लाइली बहना योजना महिला सशक्तिकरण की दिशा में एक ऐतिहासिक कदम है। इस योजना के तहत महिलाओं को प्रतिमाह एक हजार दो सौ पचास रुपये की राशि सीधे उनके बैंक

खाते में हस्तांतरित की जा रही है। जिसे महिलाएं अपनी आवश्यकतानुसार खर्च कर रही हैं। सीहोर निवासी श्रीमती उमा शर्मा भी लाइली बहना योजना से लाभान्वित महिलाओं में से एक हैं। श्रीमती उमा बताती हैं कि लाइली बहना योजना से मुझे जो राशि मिली है, उसे मैं अपनी आवश्यकताओं को पूरा करने में उपयोग कर रही हूँ। श्रीमती उमा कहती हैं कि अब मुझे अपने छोटे-मोटे खर्चों के लिए किसी से पैसे नहीं मांगने पड़ेंगे। उन्होंने बताया कि लाइली बहना योजना के तहत मिलने वाली राशि मेरे लिए बहुत ही मददगार साबित हो रही है। लाइली बहना योजना के लिए श्रीमती उमा शर्मा ने मुख्यमंत्री डॉ मोहन यादव एवं प्रदेश सरकार को धन्यवाद दिया है।

राष्ट्र की प्रगति और समृद्धि में नारी शक्ति की भूमिका अहम: केन्द्रीय राज्य मंत्री श्री उड्डे

उपस्थित रहे। सर्वप्रथम अतिथियों ने मां सरस्वती के छायाचित्र समक्ष द्वीप प्रज्वलित कर शिविर का शुभारंभ किया। इस दौरान अतिथियों ने राष्ट्रीय पोषण माह के तहत व्यंजन प्रदर्शनी और स्वास्थ्य शिविर का अवलोकन भी किया। इस अवसर पर श्री नीतू पटेल, सरपंच श्री रामचन्द्र मोगकर, श्री नितिन बारस्कर, सरपंच सूरगांव श्रीमती मीनाक्षी ठाकरे, जनपद पंचायत सदस्य श्री कैलाश सोनी एवं श्री पर्वतराव धोटे उपस्थित रहे। केंद्रीय राज्य मंत्री श्री उड्डे ने कार्यक्रम को संबोधित करते हुए कहा कि राष्ट्र की प्रगति और समृद्धि में नारी शक्ति की भूमिका अति महत्वपूर्ण है। व्यक्ति से लेकर परिवार और समाज से लेकर विश्व निर्माण तक, नारी ही संस्कृति, परंपरा और संस्कारों की सहायक रही है। स्वस्थ नारी सशक्त परिवार अभियान के माध्यम से हम एक सशक्त राष्ट्र के निर्माण की दिशा में आगे बढ़ रहे हैं। उन्होंने कहा

कि जब महिलाएं और बालिकाएं स्वस्थ होंगी तो परिवार मजबूत बनेगा और मजबूत परिवार ही राष्ट्र की असली शक्ति होता है। उन्होंने सभी महिलाओं एवं बालिकाओं से इस अभियान में सक्रिय रूप से जुड़ने और सहभागिता सुनिश्चित करने का आह्वान किया। जिला पंचायत उपाध्यक्ष श्री हंसराज धुवें ने कहा कि स्वस्थ शरीर में ही स्वस्थ मस्तिष्क का वास होता है। महिलाएं स्वस्थ रहेंगी तो घर-परिवार में रौनक रहेगी और समाज समृद्ध बनेगा। साथ ही आने वाली पीढ़ी भी स्वस्थ रहेगी। इसी उद्देश्य से मध्य प्रदेश शासन द्वारा 17 सितंबर से शुरू होकर 2 अक्टूबर महात्मा गांधी जी की जयंती तक स्वस्थ नारी सशक्त परिवार अभियान चलाया जा रहा है। उन्होंने सभी महिलाओं एवं बालिकाओं से इस अभियान से जुड़कर लाभ लेने की बात कही। सीएमएचओ डॉ मनोज कुमार हुरमाड़े ने बताया कि स्वस्थ नारी,

सशक्त परिवार अभियान 17 सितम्बर 2025 से 2 अक्टूबर 2025 तक पूरे जिले में संचालित किया जा रहा है। शिविर की जानकारी देते हुये बताया कि विकासखंड सेहरा के अंतर्गत 178 गांवों की बेटिया एवं महिलाओं का शिविर में चिकित्सीय परीक्षण एवं आवश्यक जांच की गई। अभियान का मुख्य उद्देश्य महिलाओं में स्वास्थ्य एवं पोषण से जुड़ी चुनौती की पहचान कर उन्हें समय पर स्वास्थ्य सेवाएं उपलब्ध कराना, किशोरियों में पोषण व एनीमिया के प्रति जागरूकता बढ़ाना, उक्त रक्तचाप, मधुमेह, कैसर, मुख, स्तन एवं गर्भाशय ग्रीवा कैंसर की स्क्रीनिंग, एनीमिया, यकृत मिशन अंतर्गत जांच, क्षय रोग, कुष्ठ रोग की स्क्रीनिंग, स्वास्थ्य सेवाओं की उपलब्धता के साथ-साथ समुदाय की सक्रिय भागदारी सुनिश्चित कर जन आंदोलन के रूप में आयोजन किया जा रहा है।

हमें हमारी पराक्रमी सेना पर गर्व है : मुख्यमंत्री

मुख्यमंत्री ने रेजांग-ला पवित्र रज कलश का किया पूजन, रेजांग-ला युद्ध के वीर योद्धाओं को दी गई

भोपाल (नप्र)। मुख्यमंत्री डॉ. मोहन यादव ने कहा है कि यदुनंदन जिधर होते हैं, जीत भी उधर ही होती है। धर्म की रक्षा के लिए भगवान श्रीकृष्ण ने पांडवों का सारथी बनना स्वीकार किया। उन्होंने धर्म स्थापना के लिए अपना सर्वस्व दे दिया। हमारे सैनिकों ने रेजांग-ला युद्ध में जीत हासिल कर दुश्मनों से देश की रक्षा की। हमारे सैनिकों का शौर्य भारी पड़ा हमें हमारी पराक्रमी सेना पर बेहद गर्व है।

मुख्यमंत्री डॉ. यादव ने रेजांग-ला युद्ध में अपने प्राणों को बलिदान कर चीनी सैनिकों को मुंहतोड़ जवाब देने वाले अमर शहीदों को नमन किया।

मुख्यमंत्री डॉ. यादव शुक्रवार को अटल पथ पर रेजांग-ला युद्ध में अमर बलिदानियों के श्रद्धांजलि कार्यक्रम को संबोधित कर रह थे। उन्होंने रेजांग-ला पवित्र रज कलश का पूजन किया और यात्रा के आयोजकों को सरकार की ओर से शुभकामनाएं दीं। उन्होंने कहा कि सरकार हर ऐसे पुनीत कार्य में सहयोगी है, जिससे आमजनों में देश प्रेम की भावना का संचार हो।

मुख्यमंत्री डॉ. यादव ने कहा कि हमारा 5 हजार साल पुराना गौरवशाली अतीत रहा है। उन्होंने कहा कि परमवीर चक्र से सम्मानित श्री योगेंद्र सिंह यादव ने मात्र 19 साल की उम्र में दर्जनों गोलिएया लगने के बाद भी टाइगर हिल्स की लड़ाई में पाकिस्तानी घुसपैठियों के छक्के छुड़ाए थे।

मुख्यमंत्री डॉ. यादव ने कहा कि यादव समाज के पराक्रम और शौर्य पर अगर कोई फिल्म बनाई जा रही है, तो राज्य सरकार फिल्म निर्माता को सब्सिडी देकर उसे प्रोत्साहित करने के लिए तैयार है। उन्होंने कहा कि एक्सेस्ट फतह करने वाले पर्वतारोही श्री संतोष यादव और महिला लोको



पायलट सुश्री सुलेखा यादव जैसी अनेक हस्तियों ने भी यादव समाज का मान बढ़ाया है। कार्यक्रम में कारगिल युद्ध के नायक परमवीर चक्र विजेता श्री योगेंद्र सिंह यादव ने कहा कि हमारे लिए यह यात्रा गौरव का विषय है। इस कलश यात्रा का उद्देश्य भारतीय समाज को एकजुट करना और युवाओं में शहीदों के शौर्य के प्रति सम्मान की भावना विकसित करना है। यह समाज को ऊपर उठाने की यात्रा है। मुझे गर्व है कि भारत माता की सेवा का अवसर मिला है। उन्होंने कहा कि यादव समाज ने अनेक वीर सैनिक दिए, जिन्होंने मां भारती की रक्षा करते हुए अपने प्राण न्यौछर कर दिए। हम उनकी संतान हैं, जिन्होंने कभी झुकना नहीं सीखा। यादव कुल राष्ट्र पर मर मिटने के लिए सदैव तत्पर रहता है।

उल्लेखनीय है कि रेजांग-ला के युद्ध में भारतीय सेना के 120 सैनिकों ने लगभग 3 हजार चीनी सैनिकों को मार गिराया था। ये सभी 120 सैनिक अहीर (यादव) समाज से थे।

कार्यक्रम में विधायक श्री भगवानदास सबनानी, विधायक श्री महेंद्र सिंह यादव, पूर्व मंत्री श्री अखंड प्रताप सिंह यादव, पूर्व मंत्री श्रीमती ललिता यादव, ओबीसी महासभा के श्री जगदीश यादव, अधिवक्ता श्री राजेंद्र यादव, भोपाल यात्रा प्रभारी श्री शेर सिंह यादव सहित बड़ी संख्या में पूर्व सैनिक और शहीदों के परिजन उपस्थित थे। कलश यात्रा 14 राज्यों से होती हुई मध्यप्रदेश पहुंची है। यात्रा का 18 नवम्बर 2025 को दिल्ली में समापन होगा। कार्यक्रम में मुख्यमंत्री ने कलश यात्रा में प्रमुख भूमिका निभाने वाले श्री किरण यादव, श्री राम सेन, श्री मनोज, श्री बलवीर यादव और श्री पुष्पेन्द्र यादव को सम्मानित किया।

तीन दोस्तों की नदी में डूबने से मौत, शव निकाले

सागर में नहाते हुए गहरे पानी में पहुंचे; तीनों एक ही मोहल्ले के रहने वाले थे

सागर (नप्र)। सागर में तीन दोस्तों की नदी में डूबने से मौत हो गई। तीनों की उम्र 18 साल से कम है, तीनों के शव को निकाल लिया गया है। मामला गढ़कोटा थाना क्षेत्र के ग्राम गुंजोरा का है। तीन दोस्त कोपरा नदी में डूबे। सूचना पर पुलिस और प्रशासन की टीम मौके पर पहुंची। एसडीआरएफ की मदद से नदी में तीनों की तलाश कर शव निकाल लिए। एक ही गांव के तीन युवकों की मौत होने पर मातम पसर गया। मामले में पुलिस ने शवों का पंचनामा बनाकर पोस्टमॉर्टम कराया है।

गढ़कोटा क्षेत्र के ग्राम बांदीपुरा से निकली कोपरा नदी में शुक्रवार को ग्राम गुंजोरा निवासी शिवम पिता सेवा बुंदेला (17), रामराजा पिता वीरेंद्र बुंदेला (17) और शुभम पिता जगन्नाथ विश्वकर्मा (18) पहुंचे थे। तीन दोस्त थे जो गांव के एक ही मोहल्ले में रहते थे। कोपरा नदी पर पहुंचने के बाद वह नहाने के लिए पानी में उतरे। गहरे पानी में जाने के कारण एक के बाद एक तीनों डूब गए।

पहले पुलिस और गोताखोरों ने ढूंढा-मामले की जानकारी लगने के बाद गढ़कोटा पुलिस मौके पर पहुंची और स्थानीय गोताखोरों की मदद से सर्चिंग शुरू कराई गई लेकिन कुछ पता नहीं चल सका। इसके बाद एसडीआरएफ की टीम को बुलाया गया। टीम ने कुछ देर की सर्चिंग के बाद तीनों शवों को बरामद कर लिया। पुलिस ने शवों का पंचनामा बनाकर पोस्टमॉर्टम कराया है। शव परिवार वालों को सौंप दिए गए हैं। गढ़कोटा पुलिस मामला दर्ज कर जांच में लिया है।

सीधी पुलिस ने पकड़ी 1.12

करोड़ की अवैध शराब

सीधी (नप्र)। सीधी जिले की बहरी थाना पुलिस ने एक कंटेनर से रु. 1.12 करोड़ रुपए की अवैध शराब जब्त की है। यह कंटेनर चंडीगढ़ से चला था और सिंगरोली होते हुए झारखंड की ओर जा रहा था। थाना प्रभारी राजेश पांडेय के मुताबिक, 25 सितंबर को मुखबिर से सूचना मिली थी कि कंटेनर सीजी 04 पीजे 2105 भारी मात्रा में शराब लेकर एनएच-39 से गुजरने वाला है। पुलिस टीम ने तुरंत पाठक ढाबा के पास घेराबंदी की। पुलिस को देखकर कंटेनर चालक ने भागने की कोशिश की, लेकिन सतर्क पुलिस टीम ने उसे दबोच लिया। गिरफ्तार आरोपी की पहचान ओम प्रकाश विश्‍नोई (निवासी कोटड़ा, जिला जालौर, राजस्थान) के रूप में हुई है।

जांच में खुलासा हुआ कि आरोपी चालक को माल की अंतिम डेट्रिनेशन का सटीक पता नहीं था। उसे हर 200 किलोमीटर की दूरी तय करने के बाद लोकेशन बदलने की सूचना गॉटसएफ कॉलिंग के जरिए दी जाती थी।

कांग्रेस जिलाध्यक्षों को दो दिन ट्रेनिंग देंगे राहुल गांधी

पचमढ़ी में होगा प्रशिक्षण, नवरात्रि-दशहरे के चलते एक महीने बढ़ी तारीख

भोपाल (नप्र)। मध्यप्रदेश में कांग्रेस के सभी 71 जिला अध्यक्षों को 10 दिनों तक ट्रेनिंग दी जाएगी। सभी जिला अध्यक्षों को हिल स्टेशन पचमढ़ी में आवासीय प्रशिक्षण दिया जाएगा। पहले यह ट्रेनिंग 2 से 12 अक्टूबर तक होनी थी लेकिन, नवरात्रि की अष्टमी, नवमी, दशहरा और दीवाली जैसे त्योहार करीब होने के चलते कई नेताओं ने तारीख आगे बढ़ाने का सुझाव दिया। इसके चलते कांग्रेस जिला अध्यक्षों की ट्रेनिंग एक महीने बढ़ाई गई है। अब यह प्रशिक्षण 2 नवंबर से 12 नवंबर के बीच होगा। खास बात यह है कि दस दिन के इस ट्रेनिंग कैम्प में दो दिन राहुल गांधी भी मौजूद रहेंगे।

कांग्रेस के राष्ट्रीय अध्यक्ष खरगे भी आएंगे-इस प्रशिक्षण शिविर में कांग्रेस के राष्ट्रीय अध्यक्ष महिक्कार्जुन खरगे भी शामिल होंगे। संभावित कार्यक्रम के मुताबिक, खरगे इस शिविर के उद्घाटन कार्यक्रम में शामिल होंगे। इस प्रशिक्षण शिविर में जयराम रमेश, पवन खेड़ा, सुप्रिया श्रीनेत, कांग्रेस ट्रेनिंग डिपार्टमेंट के नेशनल हेड सचिन राव, मप्र के प्रभारी हरीश चौधरी, पीसीसी चीफ जीतू पटवारी, नेता प्रतिपक्ष उमंग सिंघार भी शामिल होंगे।

अध्यक्षों से खुद चर्चा करेंगे राहुल गांधी-सूत्रों की मानें तो राहुल गांधी ट्रेनिंग के दौरान जिला



अध्यक्षों को न केवल संबोधित करेंगे, बल्कि, जिला अध्यक्षों से वन टू वन बातचीत भी करेंगे। जिला अध्यक्षों से उनके जिले की सामाजिक, राजनीतिक परिस्थितियों, चुनौतियों और भविष्य की रणनीति पर चर्चा कर सकते हैं।

जिले में के.डर मैनेजमेंट से लेकर 4 चुनावों तक के लिए तैयार होंगे-पचमढ़ी में होने वाली ट्रेनिंग में कांग्रेस के जिला अध्यक्षों को अपने जिले में ब्लॉक, मंडलम, सेक्टर, वार्ड, ग्राम पंचायत और बृथ लेवल तक संगठन बनाने के बारे में बताया जाएगा। आगामी समय में होने वाले नगरीय निकाय, पंचायत चुनाव और 2028 के विधानसभा और 2029 के लोकसभा चुनाव को लेकर कैसे रणनीति बनाना है,

अगले एक-दो दिन में ग्वालियर, दतिया और मंदसौर से भी मानसून के लौटने की संभावना है। मौसम विभाग ने शुक्रवार के लिए इन जिलों में बारिश की चेतावनी जारी



नहीं की। बाकी सभी जिलों में हल्की बारिश, गरज-चमक होने के आसार जताए हैं।

अगले 2 दिन तक कुछ जिलों में हल्की बारिश हो सकती है, लेकिन 28 और 29 सितंबर को तेज बारिश का अलर्ट है। इंदौर, देवास, खरगोन, हरदा, खंडवा, बुरहानपुर, बैतूल, उज्जैन, शाजापुर, सीहोर, नर्मदापुरम, छिंदवाड़ा, पाटण्णा में बारिश हो सकती है।

बड़े तालाब में मिला युवक का शव

बड़ा भाई बोला- हत्या का शक, सालों के साथ घूमने का बोलकर घर से निकला था

भोपाल (नप्र)। भोपाल के बड़े तालाब में दो दिन से लापता युवक का शव शुक्रवार की दोपहर को मिला है। मृतक की पहचान कर ली गई है। बांड़ी को पीएम के बाद परिजनों को सौंप दिया गया है। मामले में पुलिस ने मर्ग कायम कर जांच शुरू कर दी है। जानकारी के मुताबिक चुनू खान पिता काले खान (30) हरी मजार के पास करोंद का रहने वाला था। वे कारपेंटर का काम करता था। मृतक के बड़े भाई फरीद ने बताया कि बुधवार की दोपहर को एक बजे घर से निकला था। रिसते के साले मुजाहिद और शोएब के पास जाने का बोलकर गया था। चुनू की पत्नी रेहाना का कॉल मेरे पास आया। बताया कि पति कॉल नहीं उठा रहे हैं। उसे अनहोनी की आशंका थी। रेहाना ने फरीद से कहा कि शोएब और मुजाहिद इकबाल मैदान के पास हैं। भाई तलाश करता हुआ वहां पहुंचा तो शोएब मिल भी गया। चुनू के संबंध में शोएब ने किसी भी तरह की जानकारी देने से इनकार कर दिया और वहां से चला गया। फरीद का आरोप है कि मुजाहिद और शोएब आठ दिन भाई पर अड़ैबाजी करते थे। मारपीट करते थे, उन्हें पूरा यकीन है कि दोनों ने सुनियोजित ढंग से हत्या के बाद बांड़ी को तालाब में फेंका है।

पत्नी की शिकायत पर गुमशुदगी दर्ज हुई थी-पत्नी रेहाना की आखिरी बार पति चुनू से बात हुई तब उसने अपनी लोकेशन इकबाल मैदान के पास होना बताया। लिहाजा रेहाना की शिकायत पर तलेया पुलिस ने चुनू की गुमशुदगी दर्ज कर ली थी।



नरेन्द्र मोदी, प्रधानमंत्री

सोयाबीन उत्पादक किसानों के लिए भावांतर योजना



एमएसपी से कम मूल्य में बिक्री पर नुकसान की भरपाई सरकार द्वारा

न्यूनतम समर्थन मूल्य (MSP) ₹5328 तथा राज्य मंडी के मॉडल भाव/विक्रय मूल्य के अंतर की राशि किसानों को उनके खाते में 15 दिन में अंतरित की जाएगी

किसान सोयाबीन को मंडी में बेच सकेंगे

ई-उपार्जन पोर्टल पर पंजीयन कराएं 10 अक्टूबर से 25 अक्टूबर 2025 तक

भावांतर अवधि 1 नवम्बर 2025 से 15 जनवरी 2026 तक

मोहन यादव का मिशन किसान हो सुखी, समृद्ध और सम्पन्न पराली न जलाएं-प्राकृतिक खेती अपनाएं

मध्यप्रदेश जनसम्पर्क द्वारा जारी

D 11113/25

आकल्पन : म.प्र. माध्यम/2025